

លិខិតុបករណ៍

អង្គការសហប្រជាជាតិ

ស្តីពីសិទ្ធិជនរងគ្រោះ

ពីការរំលោភបំពានសិទ្ធិមនុស្ស



អង្គការសហប្រជាជាតិ
សិទ្ធិមនុស្ស
ការិយាល័យឧត្តមស្នងការ
កម្ពុជា



ចែកជូនដោយឥតគិតថ្លៃ



សេចក្តីផ្តើម ៥១
ច្បាប់ស្តីពីសកលស្តីពីសិទ្ធិមនុស្ស

នេះគឺជាការបោះពុម្ពផ្សាយដោយការិយាល័យនៃឧត្តមស្នងការអង្គការសហប្រជាជាតិទទួលបន្ទុកសិទ្ធិមនុស្ស ក្នុងឱកាសខួបលើកទី៦០នៃការអនុម័តសេចក្តីប្រកាសជាសកលស្តីពីសិទ្ធិមនុស្សកាលពីឆ្នាំ១៩៤៨ និងខួបលើកទី១៥ នៃការអនុម័តរដ្ឋធម្មនុញ្ញ នៃព្រះរាជាណាចក្រកម្ពុជា កាលពីឆ្នាំ១៩៩៣។



អង្គការសហប្រជាជាតិ
សិទ្ធិមនុស្ស

ការិយាល័យនៃឧត្តមស្នងការអង្គការសហប្រជាជាតិទទួលបន្ទុកសិទ្ធិមនុស្ស - ការិយាល័យប្រចាំកម្ពុជា

លិខិតបញ្ជាក់ការសហប្រជាជាតិ

ស្តីពីសិទ្ធិជនរងគ្រោះ

ពីការរំលោភបំពានសិទ្ធិមនុស្ស

សេចក្តីប្រកាសពីគោលការណ៍ជាមូលដ្ឋាននៃយុត្តិធម៌

សំរាប់ជនរងគ្រោះដោយឧក្រិដ្ឋកម្ម និងការរំលោភអំណាច (១៩៤៨)

គោលការណ៍ជាមូលដ្ឋាន និងគោលការណ៍ណែនាំស្តីពីសិទ្ធិទទួលបាន

ការដោះស្រាយ និងការជួសជុលសំណងព្យាបាលកម្មដល់ជនរងគ្រោះ

ដោយការរំលោភបំពានដ៏ធំធេងលើច្បាប់សិទ្ធិមនុស្សអន្តរជាតិ

និងការរំលោភបំពានដ៏ធំធេងលើច្បាប់មនុស្សធម៌អន្តរជាតិ (២០០៦)

បោះពុម្ពផ្សាយដោយការិយាល័យឧត្តមស្នងការ

អង្គការសហប្រជាជាតិទទួលបន្ទុកសិទ្ធិមនុស្ស

ការិយាល័យប្រចាំនៅកម្ពុជា ខែកក្កដា ឆ្នាំ២០០៨

លិខិតូបត្ថម្ភរណ៍អង្គការសហប្រជាជាតិ

ស្តីពីសិទ្ធិជនរងគ្រោះ

ពីការរំលោភបំពានសិទ្ធិមនុស្ស

អារម្ភកថា

សេចក្តីប្រកាសជាសកលស្តីពីសិទ្ធិមនុស្សតំកល់នៅក្នុង មាត្រា៨ ពីសិទ្ធិទទួលបានការដោះស្រាយមួយ ប្រកបដោយប្រសិទ្ធភាព ដល់ជនរងគ្រោះដោយការរំលោភបំពានសិទ្ធិមនុស្ស ថាជាសិទ្ធិមនុស្សសារវន្ត។ បន្ទាប់មក សិទ្ធិនេះត្រូវបានដាក់បញ្ចូលក្នុង កតិកាសញ្ញាអន្តរជាតិ ស្តីពី សិទ្ធិពលរដ្ឋ និងសិទ្ធិនយោបាយ និងសន្និសញ្ញាសិទ្ធិមនុស្សអន្តរជាតិដទៃទៀត។ សន្និសញ្ញាសិទ្ធិមនុស្សទាំងនេះ ត្រូវបានដាក់បញ្ចូលក្នុងច្បាប់កម្ពុជា តាមរយៈមាត្រា៣១ នៃរដ្ឋធម្មនុញ្ញ។

នៅក្នុងប្រទេសជាច្រើន ការរំលោភបំពានសិទ្ធិមនុស្សបង្កើតបានជាបទឧក្រិដ្ឋតាមច្បាប់ជាតិ ហើយអាស្រ័យហេតុនេះ ជន

រងគ្រោះពីការរំលោភបំពានត្រូវមានសិទ្ធិទទួលបានយុត្តិធម៌តាមរយៈ
ការផ្ដន្ទាទោសជនល្មើស ដោយប្រព័ន្ធយុត្តិធម៌ព្រហ្មទណ្ឌ(នៃប្រទេស
នោះ) ហើយជាយថាហេតុ ត្រូវទទួលបានសំណងព្យសនកម្ម ។ ទោះ
បីយ៉ាងណាក៏ដោយ ប្រជាជនរាប់លាននាក់នៅលើពិភពលោក ទទួល
រងអន្តរាយ ដោយសារតែឧក្រិដ្ឋកម្ម និងការរំលោភអំណាច ហើយ
សិទ្ធិរបស់ពួកគេជាជនរងគ្រោះ ជាញឹកញយៗ នៅតែមិនទាន់ត្រូវបាន
ទទួលស្គាល់ពេញលេញនៅឡើយ ។ នៅឆ្នាំ១៩៨៥ មហាសន្និបាតអង្គ
ការសហប្រជាជាតិ បានអនុម័ត សេចក្ដីប្រកាសពីគោលការណ៍ជា
មូលដ្ឋាននៃយុត្តិធម៌ សំរាប់ជនរងគ្រោះ ដោយឧក្រិដ្ឋកម្ម និង
ការរំលោភអំណាច។ សេចក្ដីប្រកាសនេះ បង្កើតគោលការណ៍ជា
មូលដ្ឋាននានា សំដៅជួយដល់រដ្ឋាភិបាល និងសហគមន៍អន្តរជាតិ ក្នុង
កិច្ចខិតខំប្រឹងប្រែងរបស់ខ្លួន ដើម្បីការពារយុត្តិធម៌ និងការជួយដល់
ជនរងគ្រោះពីឧក្រិដ្ឋកម្ម និងជនរងគ្រោះពីការរំលោភអំណាច ដោយ
ធានាថា ជនរងគ្រោះទាំងនេះ មានសិទ្ធិទទួលបានយុត្តិធម៌ និងសិទ្ធិ
ទទួលបានបដិទាន និងសំណងជាប្រាក់។ សេចក្ដីប្រកាសនេះ គ្រប
ដណ្ដប់លើជនរងគ្រោះទាំងពីរនៃឧក្រិដ្ឋកម្ម និងការរំលោភអំណាច
ដែលមានន័យថា “ អំពើសកម្ម ឬអាកម្មដែលមិនទាន់បានបង្កើតទៅជា
ការរំលោភបំពានលើច្បាប់ព្រហ្មទណ្ឌជាតិនៅឡើយក្តី តែពិតជាបាន

រំលោភបំពានលើវិធានទាំងឡាយ ទាក់ទងនឹងសិទ្ធិមនុស្សដែលត្រូវ
បានទទួលស្គាល់ជាអន្តរជាតិ ។”

នៅពេលអនុម័តសេចក្តីប្រកាសនេះ មហាសន្និបាតបានស្នើ
សុំដល់រដ្ឋនានាឱ្យអនុវត្តផងដែរនូវ៖

- គោលនយោបាយបង្ការផ្នែកសង្គមកិច្ច សុខាភិបាល (រួមទាំង
សុខភាពផ្លូវចិត្ត) អប់រំ សេដ្ឋកិច្ច និងគោលនយោបាយបង្ការឧ
ក្រិដ្ឋកម្មជាក់ស្តែង ដើម្បីកាត់បន្ថយការធ្វើឱ្យមានជនរងគ្រោះ
និងជំរុញការជួយគាំទ្រដល់ជនរងគ្រោះ ដែលទទួលរងការរើ
ចាប់ខ្លាំង ។
- កិច្ចខិតខំប្រឹងប្រែងរបស់សហគមន៍ និង ការចូលរួមជាសាធា
រណៈ ក្នុងការទប់ស្កាត់ឧក្រិដ្ឋកម្ម ។
- ការត្រួតពិនិត្យច្បាប់និងការអនុវត្តន៍ដែលនៅជាធរមានអោយ
បានទៀងទាត់ ដើម្បីធានាពីការឆ្លើយតបជាវិជ្ជមាន ចំពោះ
កាលៈទេសៈប្រែប្រួល ។
- ការអនុម័ត និងការអនុវត្តន៍ច្បាប់ ដែលហាមប្រាមចំពោះអំពើ

នានា ដែលរំលោភបំពានវិធានទាំងឡាយ ដែលត្រូវបានទទួលស្គាល់ជាអន្តរជាតិ ទាក់ទងនឹងសិទ្ធិមនុស្ស ក្រមសីលធម៌សាជីវកម្ម និងការរំលោភអំណាចដទៃទៀត ។

- ការបង្កើត និងការពង្រឹងមធ្យោបាយនានា នៃការស្វែងរកចាប់ខ្លួន ការចោទប្រកាន់ និងការផ្ដន្ទាទោសជនណាដែលមានពិរុទ្ធភាពពីបទឧក្រិដ្ឋនានា ។
- ការបង្ហាញព័ត៌មាន ពីក្រមសីលធម៌របស់មន្ត្រី និងសាជីវកម្ម ឱ្យបានទូលាយដើម្បីឱ្យសាធារណៈជនអាចពិនិត្យមើលបាន និងការបង្ហាញពីមធ្យោបាយដទៃទៀត នៃការឆ្លើយតបជាវិជ្ជមានបន្ថែមទៀត ចំពោះការព្រួយបារម្ភរបស់សាធារណៈជន ។ ការប្រតិបត្តិតាមបទវិន័យ និងក្រមសីលធម៌ ជាពិសេសតាមបទដ្ឋានអន្តរជាតិដោយមន្ត្រីសាធារណៈ រួមទាំងមន្ត្រីប្រតិបត្តិច្បាប់ មណ្ឌលកែប្រែ សុខាភិបាល សង្គមកិច្ច និងយោធិន ព្រមទាំងបុគ្គលិកនៃសហគ្រាសសេដ្ឋកិច្ចផង ។
- ការហាមឃាត់ដល់ការអនុវត្តន៍ និងនីតិវិធីដែលនាំឱ្យមានការរំលោភបំពាន ដូចជាទីកន្លែងឃុំឃាំងសំងាត់ និងទីកន្លែងឃុំខ្លួន ដែលមិនអាចទាក់ទងជាមួយអ្នកខាងក្រៅបាន ។

- សហប្រតិបត្តិការជាមួយរដ្ឋដទៃទៀត តាមរយៈការជួយគ្នាទៅវិញទៅមកខាងផ្នែករដ្ឋបាល ឬតុលាការ លើវិស័យដូចជាការស្វែងរកចាប់ខ្លួន ការតាមរកជនល្មើស ការធ្វើបត្យាប័ន និងការរឹបអូសទ្រព្យ ដើម្បីប្រើប្រាស់ជាសំណងដល់ជនរងគ្រោះ ។

ដោយគិតដល់ហេតុការណ៍សោកនាដកម្មនៅប្រទេសមួយចំនួន ដូចជា រ៉ូម៉ានី និង បូស្នីអែកហ្សេហ្ស៊ីន សហគមន៍អន្តរជាតិបានខិតខំប្រឹងប្រែងទ្វេដង ដើម្បីធានាថា ជនល្មើសនៃការរំលោភបំពានច្បាប់សិទ្ធិមនុស្ស និងច្បាប់មនុស្សធម៌អន្តរជាតិ មិនអាចគេចផុតពីយុត្តិធម៌ និងនីទណ្ឌភាពបានឡើយ ។ ការយកចិត្តទុកដាក់ជាបឋមត្រូវបានពង្រឹង ទៅលើច្បាប់ព្រហ្មទណ្ឌអន្តរជាតិ ដើម្បីធានាថា ជនរងគ្រោះដោយការរំលោភបំពាន ត្រូវទទួលបាននូវការដោះស្រាយប្រកបដោយប្រសិទ្ធភាព និងតាមទម្រង់ខ្លះ នៃការជួសជុលសំណងព្យសនកម្ម ។

នៅឆ្នាំ២០០៦ មហាសន្និបាតអង្គការសហប្រជាជាតិ បានអនុម័តគោលការណ៍ជាមូលដ្ឋាន និងគោលការណ៍ណែនាំស្តីពី

សិទ្ធិទទួលបានការដោះស្រាយ និងការជួសជុលសំណងព្យសន កម្មដល់ជនរងគ្រោះដោយការរំលោភបំពានដ៏កំរោលលើច្បាប់ សិទ្ធិមនុស្សអន្តរជាតិ និងការរំលោភបំពានដ៏ធ្ងន់ធ្ងរលើច្បាប់ មនុស្សធម៌អន្តរជាតិ។ គោលការណ៍ជាមូលដ្ឋានទាំងនេះ ធ្វើឱ្យ ជនរងគ្រោះ អ្នករួចផុតពីស្លាប់ និងអ្នកជំនាន់ក្រោយ មានជំនឿចិត្ត ដោយធានាពីសិទ្ធិរបស់ជនរងគ្រោះ ដើម្បីទទួលបានប្រយោជន៍ពីការ ដោះស្រាយនានា និងការជួសជុលសំណងព្យសនកម្មតាមមធ្យោបាយ មួយពេញលេញ និងមានលក្ខណៈជាប្រព័ន្ធ ទាំងនៅថ្នាក់ជាតិ ទាំង នៅថ្នាក់អន្តរជាតិ ។

គោលការណ៍ជាមូលដ្ឋាននេះមិនបង្កើតកាតព្វកិច្ចថ្មីតាម ច្បាប់ជាតិ ឬច្បាប់អន្តរជាតិឡើយ ប៉ុន្តែកំណត់ពីមធ្យោបាយនានាឱ្យ រដ្ឋទាំងឡាយ អនុវត្តកាតព្វកិច្ចតាមផ្លូវច្បាប់ជាធរមានរបស់ខ្លួន អនុ លោមតាមច្បាប់អន្តរជាតិ។ គោលការណ៍ទាំងនេះ សំដៅអនុវត្ត ចំពោះការរំលោភបំពានដ៏កំរោលលើច្បាប់សិទ្ធិមនុស្សអន្តរជាតិ និង ការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ដែលបង្កើត ឱ្យមានការមិនគោរពសេចក្តីថ្លៃថ្នូររបស់មនុស្សតាមចរិតធ្ងន់ធ្ងរបំផុត នៃការរំលោភបំពានទាំងនេះ ។

គោលការណ៍ជាមូលដ្ឋាននេះ គួសបញ្ជាក់ជាថ្មី ពីកាតព្វកិច្ចគោរព កាតព្វកិច្ចធានាការគោរព និងកាតព្វកិច្ចអនុវត្តច្បាប់សិទ្ធិមនុស្សអន្តរជាតិ និង ច្បាប់មនុស្សធម៌អន្តរជាតិ របស់រដ្ឋនីមួយៗ ឱ្យស្របតាមកាតព្វកិច្ចសន្ធិសញ្ញា ច្បាប់ទំលាប់អន្តរជាតិ និងច្បាប់ជាតិ ។ អាស្រ័យហេតុនេះ រដ្ឋទាំងឡាយ ត្រូវបានតម្រូវឱ្យអនុម័ត ច្បាប់នានាស្របតាមបទដ្ឋានអន្តរជាតិ ហើយមានតួនាទី៖

- ទប់ស្កាត់ការរំលោភបំពាន ។
- ស៊ើបអង្កេតការរំលោភបំពាន អោយបានប្រសិទ្ធភាព ឆាប់រហ័ស ទាំងស្រុង និងមិនលំអៀង ហើយធ្វើការផ្ដន្ទាទោសជនល្មើស ។
- ផ្តល់ដល់ជនរងគ្រោះ នូវសិទ្ធិទទួលបានយុត្តិធម៌ស្មើភាពគ្នា និងមានប្រសិទ្ធភាព និង
- ផ្តល់ការដោះស្រាយដ៏មានប្រសិទ្ធភាព រួមទាំងការជួសជុលសំណងព្យសនកម្មដល់ជនរងគ្រោះ ។

គោលការណ៍ជាមូលដ្ឋាននេះ តម្រូវឱ្យរដ្ឋទាំងឡាយ

សហការគ្នាទៅវិញទៅមក និងជួយដល់ស្ថាប័នតុលាការអន្តរជាតិ ក្នុងការផ្ដន្ទាទោសការរំលោភបំពានទាំងនេះដែលបង្កើតជាឧក្រិដ្ឋកម្ម អន្តរជាតិ ហើយតំរូវឱ្យរដ្ឋទាំងឡាយ អនុម័តវិធានការនានា ដើម្បី សំរួលដល់ការផ្ដន្ទាទោសបែបនេះ តាមរយៈការបង្កើតយុត្តាធិការ សកល និងកិច្ចព្រមព្រៀងបក្សាប័ន ។

គោលការណ៍ជាមូលដ្ឋាននេះ អះអាងថាការរំលោភបំ ពានដ៏កំរោលលើច្បាប់សិទ្ធិមនុស្សអន្តរជាតិ និងការរំលោភបំពានដ៏ ធ្ងន់ធ្ងរលើច្បាប់មនុស្សធម៌អន្តរជាតិ គ្មានអាជ្ញាយុកាល ទេ ។

គោលការណ៍ជាមូលដ្ឋាននេះអនុម័តទស្សនៈវិស័យមួយ ដោយទុកជនរងគ្រោះថា ជាអ្នកដែលត្រូវយកចិត្តទុកដាក់បំផុត ។ បន្ទាប់ពីឱ្យនិយមន័យនៃពាក្យជនរងគ្រោះ គោលការណ៍នេះអះអាង ថា ជនរងគ្រោះ គួរត្រូវបានប្រព្រឹត្តលើដោយមនុស្សធម៌ និង ដោយគោរព ចំពោះសេចក្ដីថ្លៃថ្នូរ និងសិទ្ធិមនុស្សរបស់ពួកគេ ហើយគួរទទួលបាននូវការការពារដ៏សមស្រប ។

សិទ្ធិជនរងគ្រោះទទួលបានការដោះស្រាយ រួមមានធាតុ

ផ្សំដូចខាងក្រោម៖

សិទ្ធិទទួលបានយុត្តិធម៌ស្មើភាពគ្នា និងមានប្រសិទ្ធភាព៖

ជនរងគ្រោះ ត្រូវមានសិទ្ធិទទួលបានស្មើភាពគ្នា នូវការដោះស្រាយតាមផ្លូវតុលាការមួយ ប្រកបដោយប្រសិទ្ធភាព ព្រមទាំងការដោះស្រាយផ្សេងៗទៀតដែលមានចែងដូចក្នុងច្បាប់ជាតិនិងអន្តរជាតិ ។ រដ្ឋទាំងឡាយ មានកាតព្វកិច្ចធានាថា ជនរងគ្រោះមានសិទ្ធិទទួលបានព័ត៌មាន ពីការដោះស្រាយទាំងនេះ ដែលមានចំពោះពួកគេ ជួយជនរងគ្រោះក្នុងការស្វែងរកការដោះស្រាយទាំងនេះ និងធានាថា ពួកគេ និងក្រុមគ្រួសារពួកគេ ព្រមទាំងសាក្សី ត្រូវបានទទួលការការពារគ្រប់គ្រាន់ ទាំងមុនពេល កំឡុងពេល និងក្រោយពេលចំណាត់ការ រឿងក្តីនីមួយៗ ។

ត្រូវទទួលស្គាល់ដែរថា ក្រុម ឬបុគ្គលទាំងឡាយ អាចជាគោលដៅក្នុងការរំលោភបំពាន ហើយមានសិទ្ធិស្វែងរកការជួសជុលសំណងព្យសនកម្មជាក្រុមបាន ។

ការជួសជុលសំណងព្យសនកម្ម អោយបានគ្រប់គ្រាន់ មានប្រសិទ្ធភាព និងឆាប់រហ័ស ចំពោះអន្តរាយដែលទទួលរង ៖

គោលការណ៍ជាមូលដ្ឋាននេះ ចែងយ៉ាងពិស្តារ ពីវិធី
ដែលជនរងគ្រោះ គួរទទួលបានការជួសជុលសំណងព្យសនកម្មឱ្យបាន
គ្រប់គ្រាន់ មានប្រសិទ្ធភាព និងឆាប់រហ័ស តាមសមាមាត្រទៅនឹង
ភាពធ្ងន់ធ្ងរនៃការរំលោភបំពាន និងអន្តរាយដែលទទួលរង។ ការជួស
ជុលសំណងព្យសនកម្ម ឱ្យបានពេញលេញ និងមានប្រសិទ្ធភាព អាច
អនុវត្តបាន តាមទំរង់ណាមួយដូចខាងក្រោមនេះ៖

បដិទាន៖ ប្រសិនបើអាច សំដៅដល់ការស្តារជនរងគ្រោះឱ្យវិលទៅ
កាន់ស្ថានភាពដើមរបស់គេឡើងវិញ ដូចកាលពីមុនការរំលោភបំពាន
កើតឡើង។

សំណងជាប្រាក់៖ សំដៅដល់ការខូចខាតដែលអាចវាយតម្លៃជាប្រាក់
បានដូចជាអន្តរាយផ្លូវកាយ ឬផ្លូវចិត្ត ការបាត់បង់ឱកាស ការខូចខាត
សំភារៈ ព្រមទាំងការខូចខាតខាងសីលធម៌ និងតំលៃ។

ការស្តារនីតិសម្បទា៖ រួមមានការថែរក្សាតាមវេជ្ជសាស្ត្រ និងតាម
ចិត្តសាស្ត្រ ព្រមទាំងសេវាកម្មច្បាប់ និងសង្គមកិច្ច។

ការធ្វើឱ្យពេញចិត្ត៖ រួមមាន វិធានការបញ្ឈប់មិនអោយមានការ
រំលោភបំពាន ធ្វើការកែតម្រូវ និងបង្ហាញជាសាធារណៈពីហេតុការណ៍

ស្វែងរកជនដែលបាត់ខ្លួន និងធ្វើការគាស់សាកសព ព្រមទាំងធ្វើការ ផ្ដន្ទាទោសទាំងតាមផ្លូវរដ្ឋបាល ទាំងតាមផ្លូវតុលាការដល់ជនល្មើស ។
ការធ្វើអោយពេញចិត្តក៏អាចអនុវត្តផងដែរ តាមទម្រង់នៃការសុំទោស
 ជាសាធារណៈ ការស្ដារនីតិសម្បទាជាផ្លូវការ ដល់កិត្តិយសដែលត្រូវ ខូចខាត ការធ្វើបុណ្យរំលឹកខួប និងការគោរពវិញ្ញាណក្ខន្ធ និងការ ដាក់បញ្ចូលដំណើររឿងពិតទៅក្នុងកម្មវិធីអប់រំ ។

បន្ថែមពីនេះទៅទៀត រដ្ឋទាំងឡាយគួរផ្តល់ *ការធានាមិន ឱ្យការរំលោភបំពានកើតមានជាថ្មី* រួមទាំងវិធានការជាក់ស្តែង ដើម្បី ទប់ស្កាត់ការរំលោភបំពានទាំងនេះ មិនអោយកើតឡើងជាថ្មីម្តង ទៀត ។ វិធានការនានាដែលត្រូវស្នើឡើង បង្កើតបានជាកម្មវិធីរួម មួយរបស់រដ្ឋាភិបាល សំរាប់ពង្រឹងដល់ការការពារសិទ្ធិមនុស្ស ក្រោម ដំបូលនីតិរដ្ឋ ហើយរួមមាន៖

- ធានាឱ្យមានការត្រួតពិនិត្យប្រកបដោយប្រសិទ្ធភាព នៃភាព ស៊ីវិលទៅលើកងទ័ព និងកំលាំងសន្តិសុខ ។
- ធានាឱ្យមាននីតិវិធីត្រឹមត្រូវ ភាពយុត្តិធម៌ និងភាពមិនលំអៀង នៅគ្រប់ចំណាត់ការតាមបែបស៊ីវិល និងយោធា ។

- ពង្រឹងឯករាជ្យភាពរបស់តុលាការ ។
- ការពារមេធាវី វេជ្ជបណ្ឌិត និងគិលានុបដ្ឋាយិកា អ្នកកាសែត ព្រមទាំងអ្នកការពារសិទ្ធិមនុស្ស ។
- ផ្តល់ការអប់រំអំពីសិទ្ធិមនុស្ស និងច្បាប់មនុស្សធម៌បន្ថែមទៀត ជាពិសេសដល់មន្ត្រីប្រតិបត្តិច្បាប់ និងមន្ត្រីយោធា ។
- លើកស្ទួយក្រមសីលធម៌ និងបទវិន័យ សំរាប់មន្ត្រីសាធារណៈ ទាំងអស់ ។
- ទប់ស្កាត់ និងតាមឃ្លាំមើលជំលោះជាលក្ខណៈសង្គម ។
- កែទម្រង់ច្បាប់ទាំងឡាយណាដែលរួមចំណែក ដល់ការរំលោភ បំពាន ។

សិទ្ធិទទួលបានព័ត៌មានដែលពាក់ព័ន្ធលើការរំលោភបំពាន និង យន្តការជួសជុលសំណងព្យសនកម្ម

រដ្ឋទាំងឡាយគួរធានាថា ជនរងគ្រោះ និងសាធារណៈជន ទូទៅ ជ្រាបពីសិទ្ធិ និងការដោះស្រាយទាំងឡាយ ដែលមានចែងនៅ ក្នុង គោលការណ៍ជាមូលដ្ឋាននេះ ហើយជនរងគ្រោះ គួរតែអាច

ទទួលបានព័ត៌មានថា ហេតុអ្វីបានជាគេត្រូវក្លាយជាជនរងគ្រោះ ។

ការដោះស្រាយសាសនាចំពោះការរំលោភបំពាននៅកម្ពុជា

ក្នុងកំឡុងជម្លោះនៅកម្ពុជា និងជាពិសេស ក្នុងរយៈពេល គ្រប់គ្រងដោយខ្មែរក្រហម ប្រជាជនកម្ពុជាបានទទួលរងការរំលោភ បំពានសិទ្ធិមនុស្សដ៏កំរោល នៅពេលដែលបទដ្ឋានមនុស្សធម៌ជាមូល ដ្ឋាន មិនត្រូវបានគេយកចិត្តទុកដាក់ ជាមួយនឹងបញ្ហានីទណ្ឌភាព ។ ដើម្បីថ្លែងពីការរំលោភបំពានទាំងនេះនិងផ្តល់ឱ្យជនរងគ្រោះនៃរបប ខ្មែរក្រហមនូវការដោះស្រាយតាមទម្រង់ខ្លះ ចំពោះការឈឺចាប់របស់ ពួកគេ រាជរដ្ឋាភិបាលកម្ពុជា និងអង្គការសហប្រជាជាតិ បានព្រម ព្រៀងគ្នាក្នុងឆ្នាំ២០០៣ រៀបចំអោយមានសវនាការ នៅក្នុងប្រព័ន្ធ តុលាការកម្ពុជា ដើម្បីនាំយកមេដឹកនាំខ្មែរក្រហមជាន់ខ្ពស់ និងអ្នក ទទួលខុសត្រូវខ្ពស់បំផុតចំពោះការរំលោភបំពានទាំងនេះ មកតុលា- ការ ។ បន្ទាប់ពីមានការពន្យារពេលជាច្រើន អង្គជំនុំជម្រះវិសាមញ្ញ នៅក្នុងតុលាការកម្ពុជា បានចាប់ផ្តើមនីតិវិធីរបស់ខ្លួនកាលពីខែកក្កដា ឆ្នាំ២០០៧ ។

វិធានផ្ទៃក្នុង នៃអង្គជំនុំជម្រះវិសាមញ្ញ នៅក្នុងតុលាការ

កម្ពុជា ផ្តល់ឱ្យជនរងគ្រោះ ដើរតួនាទីកណ្តាលមួយ នៅក្នុងនីតិវិធី អនុលោមតាមនីតិវិធីព្រហ្មទណ្ឌកម្ពុជា ជនរងគ្រោះ អាចចូលរួមក្នុង នីតិវិធី ជាភាគីរដ្ឋប្បវេណីផ្លូវការ ហើយអាចមានសិទ្ធិទាមទារសំណង តាមទំរង់ខ្លះៗ ។ អង្គជំនុំជម្រះវិសាមញ្ញនៅក្នុងតុលាការកម្ពុជា បាន បង្កើតអង្គភាពគាំទ្រជនរងគ្រោះ ដើម្បីជួយជនរងគ្រោះឱ្យចូលរួម ក្នុងដំណើរការក្តី ។

ទោះជាយ៉ាងណាក៏ដោយ អង្គជំនុំជម្រះវិសាមញ្ញនៅក្នុង តុលាការកម្ពុជា នឹងផ្តល់តាមលទ្ធភាពខ្ពស់បំផុតត្រឹមការដោះស្រាយ មួយផ្នែកប៉ុណ្ណោះ ដល់ជនរងគ្រោះពីជម្លោះនៅកម្ពុជា។ ការដោះ ស្រាយដែលល្អបំផុត និងមានប្រសិទ្ធភាពបំផុត គឺត្រូវធានាថា ការ រំលោភបំពានច្បាប់សិទ្ធិមនុស្ស និងច្បាប់មនុស្សធម៌អន្តរជាតិមិនអាច កើតឡើងនៅកម្ពុជា នាសម័យកាលនេះទៀតទេ។ កិច្ចព្រមព្រៀង សន្តិភាពទីក្រុងប៉ារីសឆ្នាំ១៩៩១បានទទួលស្គាល់ពីការពិតជាស្នូលនេះ ដោយប្រកាសថា “ប្រវត្តិសាស្ត្រដ៏សោកនាដកម្មថ្មីៗរបស់កម្ពុជា ទាម ទារឱ្យមានវិធានការពិសេស ដើម្បីធានាការការពារសិទ្ធិមនុស្ស និង ការមិនវិលត្រឡប់មកវិញ នៃរបបនយោបាយ និងការអនុវត្តន៍ ពី អតីតកាល។” ជាលទ្ធផល រដ្ឋធម្មនុញ្ញកម្ពុជា ត្រូវបានព្រាងឡើង

ដោយមានបញ្ចូល សេចក្តីថ្លែងការណ៍មួយពីសិទ្ធិមនុស្ស ដែលដាក់
បញ្ចូលបទដ្ឋានសន្តិសញ្ញាសិទ្ធិមនុស្សអន្តរជាតិ ទៅក្នុងច្បាប់កម្ពុជា
ដោយផ្ទាល់ ។

មាត្រា៣៩នៃរដ្ឋធម្មនុញ្ញផ្តល់សិទ្ធិប្តឹងបរិហារ និងប្តឹងទាមទារជូនដល់ការខូចខាតដល់ប្រជាពលរដ្ឋ ចំពោះការបំពានច្បាប់ណាមួយ ដោយស្ថាប័នរដ្ឋ ឬដោយមន្ត្រីរបស់ខ្លួន តាមរយៈតុលាការ ។ ក្រមនីតិវិធីព្រហ្មទណ្ឌ ដែលចូលជាធរមាននៅឆ្នាំ២០០៧ មានចែងបទបញ្ញត្តិមួយចំនួន អនុញ្ញាតឱ្យជនរងគ្រោះ ប្តឹងទាមទារសំណងព្យសនកម្ម ថាជាផ្នែកមួយនៃចំណាត់ការនីតិវិធីព្រហ្មទណ្ឌ (មាត្រា១៣ដល់មាត្រា២៦) ។ ក្រមរដ្ឋប្បវេណីដែលបានប្រកាសឱ្យប្រើកាលពីឆ្នាំ២០០៧ បង្កើតសិទ្ធិជាមូលដ្ឋាន ដល់ឯកត្តជនដែលសិទ្ធិបុគ្គលរបស់គេត្រូវបានរំលោភ ឬអាចត្រូវបានរំលោភ ដោយ៖ (១) មានសិទ្ធិស្នើសុំតុលាការឱ្យបញ្ឈប់ការរំលោភនោះ(មាត្រា១១) (២) មានសិទ្ធិទាមទារឱ្យលុបចោលនូវផលនៃសកម្មភាពរំលោភនោះ ប្រសិនបើមាន(មាត្រា១២) និង(៣) មានសិទ្ធិទាមទារសំណងការខូចខាតចំពោះអន្តរាយដែលបានទទួលរង(មាត្រា១៣) ។ សិទ្ធិបុគ្គលត្រូវបាន

កំណត់ន័យនៅក្នុងមាត្រា១០ ថាជាសិទ្ធិដែលពាក់ព័ន្ធដល់បុគ្គល រួមទាំង សិទ្ធិមានជីវិត សេរីភាព សុខភាព និងកិត្តិយស ។ល ។

ចាប់ពីឆ្នាំ១៩៩៣មក ដោយមានការយល់ព្រមយ៉ាងពេញលេញពីរាជរដ្ឋាភិបាលកម្ពុជា ឧត្តមស្នងការអង្គការសហប្រជាជាតិទទួលបន្ទុកសិទ្ធិមនុស្ស បានរក្សាទុកការិយាល័យមួយនៅកម្ពុជា ជាមួយនឹងអាណត្តិមួយ ដើម្បីជួយរដ្ឋាភិបាល និងសង្គមស៊ីវិលឱ្យធានាពីការការពារ និងការលើកស្ទួយសិទ្ធិមនុស្សនៅកម្ពុជា អោយមានប្រសិទ្ធភាព ។

*ឧត្តមស្នងការអង្គការសហប្រជាជាតិទទួលបន្ទុកសិទ្ធិមនុស្ស
ការិយាល័យប្រចាំនៅកម្ពុជា - ខែកក្កដា ឆ្នាំ២០០៧*

**សេចក្តីប្រកាសពីគោលការណ៍ជាមូលដ្ឋាននៃយុត្តិធម៌
សំរាប់ជនរងគ្រោះដោយឧក្រិដ្ឋកម្ម និងការរំលោភអំណាច**

ត្រូវបានអនុម័តដោយមហាសន្និបាតអង្គការសហប្រជាជាតិ
តាមសេចក្តីសម្រេចលេខ៤០/៣៤ ចុះថ្ងៃទី២៩ ខែវិច្ឆិកា ឆ្នាំ១៩៨៥

ក- ជនរងគ្រោះនៃឧក្រិដ្ឋកម្ម

១- "ជនរងគ្រោះ" មានន័យថាជនទាំងឡាយណាទោះជា
ឯកត្តបុគ្គលក្តី ជាសមូហភាពក្តី បានទទួលរងអន្តរាយ រួមទាំងរបួស
ស្នាមផ្លូវកាយ ឬផ្លូវចិត្ត ការឈឺចាប់សតិអារម្មណ៍ ការបាត់បង់ផ្នែក
សេដ្ឋកិច្ច ការខូចខាតយ៉ាងធំនៃសិទ្ធិជាមូលដ្ឋានរបស់ពួកគេតាមរយៈ
អំពើសកម្មឬអកម្មដែលជាការរំលោភបំពានលើច្បាប់ព្រហ្មទណ្ឌដែល
កំពុងអនុវត្តនៅក្នុងរដ្ឋសមាជិក រួមទាំងច្បាប់ទាំងឡាយដែលហាម
ប្រាមពីការរំលោភអំណាចដែលមានចរិតព្រហ្មទណ្ឌ ។

២- តាមសេចក្តីប្រកាសនេះ មនុស្សម្នាក់ អាចចាត់ថាជា
ជនរងគ្រោះម្នាក់ ដោយមិនគិតថា ជនល្មើសត្រូវបានបង្ហាញអត្ត
សញ្ញាណ ចាប់ខ្លួន ចោទប្រកាន់ ឬផ្ដន្ទាទោសទេ និងដោយមិនគិតពី
ទំនាក់ទំនងគ្រួសាររវាងជនល្មើស និងជនរងគ្រោះក៏ទេដែរ ។ ពាក្យ

ថា "ជនរងគ្រោះ" ក៏មានរួមបញ្ចូលផងដែរ ប្រសិនបើសមស្រប នូវ គ្រួសារ ឬសមាជិកគ្រួសារផ្ទាល់របស់ជនរងគ្រោះផ្ទាល់ និងជនទាំង ឡាយណាដែលបានទទួលរងអន្តរាយ ដោយសារតែបានអន្តរាគមន៍ ជួយជនរងគ្រោះ ដែលទទួលរងការឈឺចាប់ខ្លាំង ឬទប់ស្កាត់មិនឱ្យ កើតមានជនរងគ្រោះ ។

៣- បទបញ្ញត្តិនានា ដែលមាននៅក្នុងសេចក្តីប្រកាសនេះ ត្រូវយកមកអនុវត្តចំពោះមនុស្សទាំងអស់គ្នាដោយគ្មានការបែងចែក នៃប្រភេទណាមួយ ដូចជាជាតិសាសន៍ ពណ៌សម្បុរ ភេទ អាយុ ភាសា សាសនា សញ្ជាតិ ទស្សនៈនយោបាយ ឬគំនិតផ្សេងទៀត ការអនុវត្តន៍ ឬជំនឿវប្បធម៌ ទ្រព្យសម្បត្តិ ដើមកំណើត ឬឋានៈគ្រួសារ ជាតិពន្ធុ ឬដើមកំណើតសង្គម និងពិការភាពឡើយ ។

សិទ្ធិទទួលបានយុត្តិធម៌ និងការប្រព្រឹត្តមកលើខ្លួនដោយត្រឹមត្រូវ

៤- ជនរងគ្រោះគួរត្រូវបានគោរពដោយក្តីមេត្តាករុណា និងដោយក្តីគោរពចំពោះសេចក្តីថ្លៃថ្នូររបស់ពួកគេ ។ ពួកគេមានសិទ្ធិ ទទួលបានយន្តការនៃយុត្តិធម៌ និងដំណោះស្រាយឆាប់រហ័ស ដូចដែល មានចែងនៅក្នុងច្បាប់ជាតិ ចំពោះអន្តរាយដែលពួកគេបានទទួលរង ។

៥-យន្តការរដ្ឋបាល និងតុលាការគួរត្រូវបង្កើតឡើង និង ត្រូវពង្រឹង ប្រសិនបើចាំបាច់ ដើម្បីធ្វើឱ្យជនរងគ្រោះទទួលបានការ ដោះស្រាយ តាមរយៈនីតិវិធីផ្លូវការ និងក្រៅផ្លូវការដែលឆាប់រហ័ស ត្រឹមត្រូវ មិនថ្លៃ និងដែលអាចទទួលយកបាន។ ជនរងគ្រោះគួរត្រូវ បានគេប្រាប់ពីសិទ្ធិក្នុងការស្វែងរកដំណោះស្រាយ តាមរយៈយន្តការ ទាំងនេះ។

៦-ការឆ្លើយតបជាវិជ្ជមាននៃចំណាត់ការតាមផ្លូវតុលាការ និងរដ្ឋបាល ចំពោះសេចក្តីត្រូវការរបស់ជនរងគ្រោះ គួរតែត្រូវបាន សម្រួលដោយ៖

ក- ផ្តល់ព័ត៌មានដល់ជនរងគ្រោះពីតួនាទី និងព្រំដែនរបស់ពួកគេ ពី ពេលវេលា និងការវិវត្តន៍នៃចំណាត់ការ ព្រមទាំងសេចក្តីសម្រេចនៃ រឿងក្តីរបស់ពួកគេ ជាពិសេស នៅពេលណាដែលមានពាក់ព័ន្ធនឹងឧ ក្រិដ្ឋកម្មធ្ងន់ធ្ងរ និងនៅពេលណាពួកគេស្នើសុំព័ត៌មានបែបនេះ។

ខ- អនុញ្ញាតឱ្យជនរងគ្រោះ បង្ហាញពីទស្សនៈ និងកង្វល់របស់ពួកគេ ហើយទស្សនៈ និងកង្វល់ទាំងនេះ ត្រូវបានពិចារណានៅដំណាក់កាលដ៏ សមរម្យនៃចំណាត់ការ នៅពេលដែលមានការប៉ះពាល់ដល់ផលប្រ-

យោជន៍ផ្ទាល់របស់ពួកគេដោយគ្មានបង្កការខូចខាតដល់ជនជាប់ចោទ និងស្របជាមួយនឹងប្រព័ន្ធយុត្តិធម៌ព្រហ្មទណ្ឌជាតិដែលពាក់ព័ន្ធ ។

គ- ផ្តល់ការជួយគាំទ្រសមស្របដល់ជនរងគ្រោះ នៅគ្រប់ចំណាត់ការតាមផ្លូវច្បាប់ ។

ឃ- ចាត់វិធានការដើម្បីកាត់បន្ថយការលំបាកដល់ជនរងគ្រោះ ការពារជីវិតឯកជនរបស់ពួកគេ នៅពេលណាចាំបាច់ និងធានាសុវត្ថិភាពរបស់ពួកគេ ព្រមទាំងគ្រួសារនិងសាក្សីរបស់ពួកគេពីការបំភិតបំភ័យ និងការសងសឹក ។

ង-បញ្ចៀសការពន្យារពេលដែលមិនចាំបាច់ក្នុងការចេញសាលក្រមនៃរឿងក្តី និងការអនុវត្តន៍សាលក្រម ឬបញ្ជា ឬក្រិត្យដែលចេញឱ្យជាប្រយោជន៍ដល់ជនរងគ្រោះ ។

៧- យន្តការក្រៅផ្លូវការសំរាប់ការដោះស្រាយជំនោះរួមទាំងតាមការសំរុះសំរួល អាជ្ញាកណ្តាល យុត្តិធម៌ប្រពៃណី ឬតាមការអនុវត្តន៍ជាប្រពៃណីរបស់ជនជាតិដើមភាគតិច គួរត្រូវយកមកប្រើប្រាស់តាមការសមស្រប ដើម្បីសំរួលដល់ការផ្សះផ្សារ និងការដោះស្រាយជូនជនរងគ្រោះ ។

បដិទាន

៨-ជនល្មើស ឬតតិយជនដែលទទួលខុសត្រូវចំពោះអំពើប្រព្រឹត្តរបស់ពួកគេ តាមការសមស្របគួរធ្វើបដិទានដល់ជនរងគ្រោះគ្រួសារ និងសមាជិកគ្រួសារជនរងគ្រោះ។ បដិទានបែបនេះ គួររួមមានការបង្វិលទ្រព្យ ឬចំណាយចំពោះអន្តរាយ ឬការខាតបង់ដែលទទួលរង ការសងលើចំណាយផ្សេងៗ ដែលកើតឡើងដោយសារតែការធ្វើឱ្យក្លាយជាជនរងគ្រោះនេះ ការផ្តល់សេវាកម្ម និងការស្តារឡើងវិញនៃសិទ្ធិ ។

៩- រដ្ឋាភិបាលគួរតែពិនិត្យឡើងវិញពីការអនុវត្តន៍ បទបញ្ជា និងច្បាប់របស់ខ្លួន ដើម្បីពិចារណាពីបដិទាននេះ ថាជាជំរើសនៃការផ្ដន្ទាទោសមួយ ដែលមាននៅក្នុងរឿងក្តីព្រហ្មទណ្ឌ បន្ថែមទៅលើការផ្ដន្ទាទោសព្រហ្មទណ្ឌផ្សេងៗទៀត ។

១០-ក្នុងករណីអន្តរាយធ្ងន់ធ្ងរដល់បរិស្ថាន ប្រសិនបើមានបញ្ហាឱ្យធ្វើដូច្នេះ តាមលទ្ធភាពច្រើនបំផុត តាមដែលអាចធ្វើបានបដិទាន គួរតែរួមមាន ការស្តារឡើងវិញនូវបរិស្ថាននោះ កសាងហេត្តារចនាសម្ព័ន្ធឡើងវិញ ការដាក់ជំនួសវិញនូវសម្ភារៈសហគមន៍ និងការសងវិញលើរាល់ការចំណាយដល់ការតាំងទីលំនៅថ្មី នៅពេល

ណាអន្តរាយបែបនេះ បណ្តាលឱ្យមានការផ្លាស់ប្តូរទីតាំងសហគមន៍ ។

១១- នៅទីណាដែលមន្ត្រីសាធារណៈឬភ្នាក់ងារដទៃទៀត បំពេញមុខងារក្នុងសមត្ថភាពជាមន្ត្រី ឬដូចមន្ត្រី បានរំលោភបំពាន ច្បាប់ព្រហ្មទណ្ឌជាតិ ជនរងគ្រោះ គួរតែទទួលបានបដិទានពីរដ្ឋដែល មន្ត្រី ឬភ្នាក់ងាររបស់ខ្លួន បានទទួលខុសត្រូវពីអន្តរាយដែលបង្កឡើង នេះ ។ ក្នុងករណីដែលអំពើសកម្ម ឬអកម្មបណ្តាលឱ្យមានជនរង គ្រោះ បានកើតឡើងនៅក្រោមការគ្រប់គ្រងរបស់រដ្ឋាភិបាល ដែល លែងមានអត្ថិភាពតទៅទៀតនោះ រដ្ឋ ឬរដ្ឋាភិបាលដែលទទួល អាណត្តិបន្ត គួរតែទទួលខុសត្រូវផ្តល់បដិទាន ដល់ជនរងគ្រោះ ។

សំណងជាប្រាក់

១២- ប្រសិនបើសំណងជាប្រាក់ មិនត្រូវបានបង់ឱ្យបាន ពេញលេញ ដោយជនល្មើស ឬដោយប្រភពផ្សេងទៀតនោះ រដ្ឋគួរតែ ខ្វះខាតផ្តល់សំណងជាប្រាក់ដល់៖

- ក- ជនរងគ្រោះដែលនៅតែរងរបួសធ្ងន់ធ្ងរលើរាងកាយ ឬខូចខាត សរីរាង្គ ឬសុខភាពផ្លូវចិត្តដែលបណ្តាលមកពីឧក្រិដ្ឋកម្មដ៏ធ្ងន់ធ្ងរនេះ ។
- ខ- គ្រួសារ ជាពិសេស សមាជិកគ្រួសាររបស់ជនដែលបានស្លាប់ ឬ

ក្លាយខ្លួនជាពិការរាងកាយ ឬផ្លូវចិត្តដែលបណ្តាលមកពីការធ្វើអោយ
ក្លាយទៅជាជនរងគ្រោះបែបនេះ ។

១៣- គួរតែជំរុញលើកទឹកចិត្តដល់ការបង្កើត ការពង្រឹង
និងការពង្រីក មូលនិធិជាតិសំរាប់សំណងដល់ជនរងគ្រោះ ។ សំរាប់
គោលដៅនេះ មូលនិធិផ្សេងៗទៀត ក៏គួរតែត្រូវបង្កើតឱ្យមានដែរ
ប្រសិនបើសមស្រប រួមទាំងក្នុងករណីទាំងឡាយណា ដែលជនរង
គ្រោះ គឺជាជនជាតិរបស់រដ្ឋមួយ តែរដ្ឋនោះមិនមានបំណងសងការ
អន្តរាយដល់ជនរងគ្រោះផង ។

កិច្ចជំនួយសង្គ្រោះ

១៤- ជនរងគ្រោះ គួរទទួលបានកិច្ចជំនួយសង្គ្រោះ ជា
សម្ភារៈ ថ្នាំសង្កូវ ផ្លូវចិត្ត និងសង្គមកិច្ចដែលចាំបាច់ តាមរយៈ
មធ្យោបាយរដ្ឋាភិបាល ការស្ម័គ្រចិត្ត សហគមន៍ដែលមានមូលដ្ឋាន
នៅទីនោះ និងតាមរយៈមធ្យោបាយជាប្រពៃណី របស់ជនជាតិដើម
ភាគតិច ។

១៥- ជនរងគ្រោះ គួរតែត្រូវបានគេប្រាប់ពីភាពអាចរក
បាននៃសេវាសុខភាព និងសង្គមកិច្ច និងកិច្ចជំនួយសង្គ្រោះដទៃទៀត

ដែលពាក់ព័ន្ធ ហើយជនរងគ្រោះ គួរតែត្រូវបានគេប្រាប់ឱ្យត្រៀមខ្លួន
ជាស្រេចថា មានលទ្ធភាពគ្រប់គ្រាន់ទទួលបានសេវាទាំងនេះ ។

១៦- សេវាកម្មនគរបាល យុត្តិធម៌ សុខាភិបាល សង្គមកិច្ច
និងបុគ្គលិកដទៃទៀតដែលពាក់ព័ន្ធគួរតែទទួលបានការបណ្តុះបណ្តាល
ដើម្បីបញ្ជាបពួកគេ ពីសេចក្តីត្រូវការរបស់ជនរងគ្រោះ និងគោល
ការណ៍ណែនាំនានា ដើម្បីធានាឱ្យមានជំនួយត្រឹមត្រូវ និងបន្ទាន់ ។

១៧- ក្នុងការផ្តល់សេវាកម្ម និងកិច្ចជំនួយសង្គ្រោះដល់
ជនរងគ្រោះ គួរតែផ្តោតការយកចិត្តទុកដាក់ដល់អ្នកទាំងឡាយណា
ដែលមានតម្រូវការពិសេស ដោយសារតែប្រភេទនៃអន្តរាយដែល
ទទួលរង ឬដោយសារតែកត្តានានា ដូចបានរៀបរាប់នៅក្នុងវក្យខ័ណ្ឌ
៣ ខាងលើ ។

B- ជំនួញការពិភាក្សាអំពីការរំលោភ

១៨- “ជនរងគ្រោះ” មានន័យថាជនទាំងឡាយណា ទោះ
ជាឯកត្តបុគ្គលក្តី ជាសហគមន៍ក្តីបានទទួលរងអន្តរាយ រួមទាំងរបួស
ស្នាមផ្លូវកាយ ឬផ្លូវចិត្ត ការឈឺចាប់សតិអារម្មណ៍ ការបាត់បង់ផ្នែក
សេដ្ឋកិច្ច ការខូចខាតយ៉ាងធ្ងន់នៃសិទ្ធិជាមូលដ្ឋានរបស់ពួកគេ តាម
រយៈពេលកម្ម ឬអាកម្ម ដែលមិនទាន់បានបង្កើតទៅជាការរំលោភ

បំពានលើច្បាប់ព្រហ្មទណ្ឌជាតិនៅឡើយក្តី តែពិតជាបាន រំលោភបំពានវិធានទាំងឡាយទាក់ទងនឹងសិទ្ធិមនុស្សដែលត្រូវបានទទួលស្គាល់ជាអន្តរជាតិ ។

១៩- រដ្ឋ គួរពិចារណាដាក់បញ្ចូលទៅក្នុងវិធានច្បាប់ជាតិ នូវការហាមប្រាមការរំលោភអំណាច និងផ្តល់ការដោះស្រាយដល់ជនរងគ្រោះពីការរំលោភបែបនេះ ។ ជាពិសេស ការដោះស្រាយបែបនេះ គួរតែបញ្ចូលបដិទាននិង/ឬសំណងជាប្រាក់ និងកិច្ចជំនួយសង្គ្រោះនិងការគាំទ្រផ្នែកសម្ភារៈ ថ្នាំសង្កូវ ផ្លូវចិត្ត និងសង្គមកិច្ចដែលចាំបាច់ ។

២០- រដ្ឋគួរពិចារណា ចរចាពីសន្ធិសញ្ញាអន្តរជាតិតុល្យភាពដែលទាក់ទងដល់ជនរងគ្រោះដូចដែលបានឱ្យនិយមន័យក្នុងវក្យខ័ណ្ឌ ១៨ ។

២១- រដ្ឋគួរពិនិត្យការអនុវត្តន៍ និងច្បាប់ដែលនៅជាធរមានរបស់ខ្លួនឱ្យបានទៀងទាត់ ដើម្បីធានាថា ការឆ្លើយតបជាវិជ្ជមានរបស់ខ្លួនចំពោះកាលៈទេសៈប្រែប្រួល ប្រសិនបើចាំបាច់ គួរតែអនុម័ត និងអនុវត្តច្បាប់ហាមប្រាមអំពើនានា ដែលបង្កើតទៅជាការរំលោភអំណាចនយោបាយ និងសេដ្ឋកិច្ចធ្ងន់ធ្ងរ ព្រមទាំងលើកស្ទួយគោលនយោបាយនិងយន្តការសំរាប់ការទប់ស្កាត់អំពើបែបនេះ ហើយ

គួរតែបង្កើត និងធ្វើឱ្យមានរួចជាស្រេចនូវសិទ្ធិ និងការដោះស្រាយ
សមស្របនានាដល់ជនរងគ្រោះពីអំពើបែបនេះ ។

**គោលការណ៍ជាមូលដ្ឋាន និងគោលការណ៍ណែនាំ
ស្តីពីសិទ្ធិទទួលបានការដោះស្រាយ និង
ការជួសជុលសំណងព្យាបាលកម្មដល់ជនរងគ្រោះ
ដោយការរំលោភបំពានដ៏អំពើលើ
ច្បាប់សិទ្ធិមនុស្សអន្តរជាតិ និង
ការរំលោភបំពានដ៏ធ្ងន់ធ្ងរលើ
ច្បាប់មនុស្សធម៌អន្តរជាតិ**

ត្រូវបានអនុម័តដោយមហាសន្និបាតអង្គការសហប្រជាជាតិ
តាមសេចក្តីសម្រេចលេខ៦០/១៤៧ ចុះថ្ងៃទី២១ ខែមីនា ឆ្នាំ២០០៦

បូព៌ាថា

មហាសន្និបាតអង្គការសហប្រជាជាតិ

ដោយរំលឹកឡើងវិញអំពី បទបញ្ញត្តិទាំងឡាយដែលផ្តល់
សិទ្ធិទទួលបានការដោះស្រាយដល់ជនរងគ្រោះ ដោយការរំលោភបំ
ពានលើច្បាប់សិទ្ធិមនុស្សអន្តរជាតិ ដែលមានចែងក្នុងលិខិតុបករណ៍
អន្តរជាតិជាច្រើន ជាពិសេស មាត្រា៨នៃសេចក្តីប្រកាសជាសកល
ស្តីពីសិទ្ធិមនុស្ស មាត្រា២ នៃកតិកាសញ្ញាអន្តរជាតិស្តីពីសិទ្ធិពល

រដ្ឋ និងសិទ្ធិនយោបាយ មាត្រា៦នៃអនុសញ្ញាអន្តរជាតិ ស្តីពីការ
 បំបាត់រាល់ទម្រង់នៃការរើសអើងពូជសាសន៍ មាត្រា១៤នៃអនុ
 សញ្ញាប្រឆាំងនឹងការធ្វើទារុណកម្ម និងការប្រព្រឹត្ត ឬទណ្ឌកម្ម
 ឯទៀតដែលហោរហៅ អមនុស្សធម៌ឬបន្ទោកបន្ទាប និងមាត្រា
 ៣៩ នៃអនុសញ្ញាស្តីពីសិទ្ធិកុមារ ហើយនិងការរំលោភបំពានលើ
 ច្បាប់មនុស្សធម៌អន្តរជាតិ ដូចមានចែងក្នុងមាត្រា៣ នៃអនុសញ្ញា
 ទីក្រុងឡាអេស្តីពីទំលាប់ និងច្បាប់សង្គ្រាមជើងគោក ចុះថ្ងៃទី
 ១៨-តុលា-១៩០៧(អនុសញ្ញាទី៤) មាត្រា៩១ នៃពិធីសារបន្ថែម
 លើអនុសញ្ញាទីក្រុងហ្សឺណែវ ចុះថ្ងៃទី១២-សីហា-១៩៤៩ និងស្តីពី
 ការការពារជនរងគ្រោះក្នុងជំនឿប្រដាប់អាវុធអន្តរជាតិ (ពិធីសារ
 ទី១) ចុះថ្ងៃទី៨-មិថុនា-១៩៧៧ ព្រមទាំងមាត្រា៦៨ និងមាត្រា៧៥
 នៃលក្ខន្តិកៈទីក្រុងរ៉ូមស្តីពីតុលាការព្រហ្មទណ្ឌអន្តរជាតិ ។

ដោយរំលឹកឡើងវិញអំពី បទបញ្ញត្តិទាំងឡាយដែលផ្តល់
 សិទ្ធិទទួលបានការដោះស្រាយដល់ជនរងគ្រោះ ដោយការរំលោភបំ
 ពានលើសិទ្ធិមនុស្សអន្តរជាតិ ដែលមានចែងក្នុងអនុសញ្ញាថ្នាក់តំបន់
 នានា ជាពិសេសមាត្រា៧នៃធម្មនុញ្ញអាហ្វ្រិកស្តីពីសិទ្ធិមនុស្ស និង
 សិទ្ធិប្រជាជន មាត្រា២៥ នៃអនុសញ្ញាអាមេរិកស្តីពីសិទ្ធិមនុស្ស
 និងមាត្រា១៣ នៃអនុសញ្ញាស្តីពីការការពារសិទ្ធិមនុស្ស និងសេរី
 ភាពជាមូលដ្ឋាន ។

ដោយរំលឹកឡើងវិញអំពី សេចក្តីប្រកាសពីគោល
ការណ៍ជាមូលដ្ឋាននៃយុត្តិធម៌សំរាប់ជនរងគ្រោះដោយឧក្រិដ្ឋ
កម្ម និងការរំលោភអំណាច ដែលជាលទ្ធផលនៃការជជែកពិភាក្សា
គ្នា ក្នុងសមាជិកអង្គការសហប្រជាជាតិលើកទីប្រាំពីរ ស្តីពី ការបង្ការ
ឧក្រិដ្ឋកម្ម និងប្រព្រឹត្តកម្មទៅលើជនស្មើស និងសេចក្តីសម្រេចមហា
សន្និបាតលេខ៤០/៣៤ចុះថ្ងៃទី២៩-វិច្ឆិកា-១៩៨៥ដែលតាមរយៈនេះ
មហាសន្និបាតបានអនុម័តយកអត្ថបទនេះ តាមអនុសាសន៍របស់
សមាជិក ។

ដោយបញ្ជាក់ជាថ្មីអំពី គោលការណ៍ដែលបានចែងយ៉ាង
ច្បាស់ក្នុង សេចក្តីប្រកាសពីគោលការណ៍ជាមូលដ្ឋាននៃយុត្តិធម៌
សំរាប់ជនរងគ្រោះដោយឧក្រិដ្ឋកម្ម និង ការរំលោភអំណាច
ដោយរួមទាំង គោលការណ៍ដែលថា ជនរងគ្រោះគួរតែត្រូវបានគេ
ប្រព្រឹត្តមកលើខ្លួនដោយក្តីអាណិតអាសូរ និងគោរពចំពោះសេចក្តីថ្លៃ
ថ្នូររបស់ពួកគេ គោរពយ៉ាងពេញលេញ នូវសិទ្ធិជនរងគ្រោះក្នុងការ
ប្រើប្រាស់យន្តការស្វែងរកយុត្តិធម៌ និងយន្តការជួសជុលការខូចខាត
ព្រមទាំងគោលការណ៍ដែលថា ត្រូវជំរុញលើកទឹកចិត្តឱ្យមានការ
បង្កើត ការពង្រឹង និងការពង្រីកមូលនិធិជាតិសំរាប់ជួសជុលសំណង

ដល់ជនរងគ្រោះ រួមទាំងការបង្កើតឱ្យបានឆាប់រហ័សនូវសិទ្ធិ និងការ
ដោះស្រាយសមស្របដល់ជនរងគ្រោះ ។

ដោយកត់សំគាល់ថា លក្ខន្តិកៈទីក្រុងរួមស្តីពីតុលាការ
ព្រហ្មទណ្ឌអន្តរជាតិតម្រូវឱ្យមានការបង្កើត “គោលការណ៍ស្តីពីការ
ជួសជុលសំណងព្យសនកម្មដល់ ឬចំពោះជនរងគ្រោះ រួមទាំងបដិទាន
សំណងជាប្រាក់ និងការស្តារនីតិសម្បទា” តម្រូវឱ្យរដ្ឋសភានៃរដ្ឋភាគី
បង្កើតមូលនិធិទំនុកចិត្តមួយ សំរាប់ជាប្រយោជន៍ដល់ជនរងគ្រោះ
ដោយឧក្រិដ្ឋកម្មដែលស្ថិតក្នុងដែនយុត្តាធិការរបស់តុលាការនេះ និង
សំរាប់ជាប្រយោជន៍ដល់ក្រុមគ្រួសារជនរងគ្រោះ ហើយផ្តល់អាណត្តិ
ដល់តុលាការនេះឱ្យ “ការពារសុវត្ថិភាព សុខមាលភាពផ្លូវចិត្ត និងផ្លូវ
កាយ សេចក្តីថ្លៃថ្នូរនិងសិទ្ធិឯកជនរបស់ជនរងគ្រោះ” ហើយអនុញ្ញាត
ឱ្យជនរងគ្រោះ ចូលរួមនៅគ្រប់ “ដំណាក់កាលនៃនីតិវិធីដែលតុលាការ
យល់ថា ជាការសមស្រប ។”

ដោយបញ្ជាក់ថា គោលការណ៍ជាមូលដ្ឋាន និងគោល
ការណ៍ណែនាំដែលមានចែងក្នុងឯកសារនេះសំដៅអនុវត្តចំពោះការ
រំលោភបំពានដ៏កំរោលលើច្បាប់សិទ្ធិមនុស្សអន្តរជាតិ និងការរំលោភ
បំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ដែលបង្កើតឱ្យមានការ

មិនគោរពសេចក្តីថ្លែងរូបរបស់មនុស្ស តាមចរិតធ្ងន់ធ្ងរបំផុតនៃការ
រំលោភបំពានទាំងនេះ ។

ដោយសង្កត់ធ្ងន់ថា គោលការណ៍ជាមូលដ្ឋាននិងគោល
ការណ៍ណែនាំ ដែលមានចែងក្នុងឯកសារនេះ មិនបង្កើតកាតព្វកិច្ច
ថ្មីតាមច្បាប់ជាតិ ឬច្បាប់អន្តរជាតិឡើយ ប៉ុន្តែកំណត់អំពីយន្តការ
បែបបទ នីតិវិធី និងវិធីសាស្ត្រនានាក្នុងការអនុវត្តកាតព្វកិច្ចតាមផ្លូវ
ច្បាប់ជាធរមាន អនុលោមតាមច្បាប់សិទ្ធិមនុស្សអន្តរជាតិ និងច្បាប់
មនុស្សធម៌អន្តរជាតិដែលជាការបំពេញបន្ថែម បើទោះជាបទដ្ឋាននៃ
ច្បាប់អន្តរជាតិទាំងពីរនេះ មានលក្ខណៈខុសៗគ្នាក៏ដោយ ។

ដោយរំលឹកឡើងវិញថា ច្បាប់អន្តរជាតិមានកាតព្វកិច្ច
ផ្ដន្ទាទោសអ្នកប្រព្រឹត្តឧក្រិដ្ឋកម្មអន្តរជាតិមួយចំនួន ស្របតាមកាតព្វ
កិច្ចជាអន្តរជាតិរបស់រដ្ឋភាគី និងការទាមទាររបស់ច្បាប់ជាតិ ឬដូច
មានចែងក្នុងលក្ខន្តិកៈ ដែលកំពុងអនុវត្តនៅស្ថាប័នតុលាការអន្តរជាតិ
នានា ហើយថាការកិច្ចផ្ដន្ទាទោសនេះ ពង្រឹងកាតព្វកិច្ចច្បាប់អន្តរជាតិ
ដែលត្រូវអនុវត្តស្របតាមការទាមទារ និងនីតិវិធីច្បាប់ជាតិ និងគាំ-
ទ្រដល់ទស្សនៈនៃការបំពេញបន្ថែម ។

ដោយកត់សំគាល់ថា ទន្ទឹមនឹងមានទិសដៅជាសំខាន់

ប្រឆាំងនឹងបុគ្គល ទម្រង់បែបថ្មីនៃការធ្វើទុក្ខបុកម្នេញ ក៏អាចមាន ទិសដៅប្រឆាំងផងដែរនឹងក្រុមមនុស្សដែលជាមុខសញ្ញារួម ។

ដោយទទួលស្គាល់ថា ទន្ទឹមនឹងការគោរពសិទ្ធិជនរងគ្រោះ ក្នុងការទទួលបានប្រយោជន៍ពីការដោះស្រាយនិងការជួសជុលសំណង ព្យសនកម្ម សហគមន៍អន្តរជាតិជឿជាក់លើស្ថានភាពដ៏លំបាករបស់ ជនរងគ្រោះ អ្នកដែលរួចពីស្លាប់ និងមនុស្សជំនាន់ក្រោយ ហើយ បញ្ជាក់ជាថ្មី អំពីគោលការណ៍ច្បាប់អន្តរជាតិ នៃការទទួលខុសត្រូវ យុត្តិធម៌ និងនីតិវិធី ។

ដោយជឿជាក់ថា ក្នុងការអនុម័តយកទស្សនវិស័យមួយ ដែលគិតគូរអំពីជនរងគ្រោះ សហគមន៍អន្តរជាតិត្រូវបញ្ជាក់ពីសាមគ្គី ភាពជាមនុស្សរបស់ខ្លួន ជាមួយជនរងគ្រោះដោយការរំលោភបំពាន ច្បាប់អន្តរជាតិ រួមទាំងការរំលោភបំពានច្បាប់សិទ្ធិមនុស្សអន្តរជាតិ និងច្បាប់មនុស្សធម៌អន្តរជាតិ ព្រមទាំង សាមគ្គីភាពជាមួយមនុស្ស ជាតិទូទៅ ស្របតាមគោលការណ៍ជាមូលដ្ឋាន និងគោលការណ៍ ណែនាំដូចខាងក្រោមនេះ ។

អនុម័ត គោលការណ៍ជាមូលដ្ឋាន និងគោលការណ៍ ណែនាំដូចខាងក្រោមនេះ :

I- កាតព្វកិច្ចគោរព កាតព្វកិច្ចធានាការគោរព និងកាតព្វកិច្ចអនុវត្ត
ច្បាប់សិទ្ធិមនុស្សអន្តរជាតិ និងច្បាប់មនុស្សធម៌អន្តរជាតិ

១- កាតព្វកិច្ចគោរព ធានាការគោរព និងអនុវត្តច្បាប់
សិទ្ធិមនុស្សអន្តរជាតិ និងច្បាប់មនុស្សធម៌អន្តរជាតិ ដូចមានចែងក្នុង
អត្ថបទច្បាប់នីមួយៗ មានប្រភពមកពី :

- (ក) សន្និសញ្ញានានា ដែលរដ្ឋមួយគឺជាភាគីមួយ
- (ខ) ច្បាប់ទំនៀមទំលាប់អន្តរជាតិ
- (គ) ច្បាប់ជាតិរបស់រដ្ឋនីមួយៗ ។

២- ប្រសិនបើរដ្ឋណាមួយ មិនទាន់បានអនុវត្តដូចនេះ ដូច
ដែលបានតម្រូវឱ្យតាមច្បាប់អន្តរជាតិ រដ្ឋនោះត្រូវធានាថា ច្បាប់ជាតិ
របស់ខ្លួន ស្របតាមកាតព្វកិច្ចអន្តរជាតិរបស់ខ្លួន តាមរយៈ :

- (ក) ការដាក់បញ្ចូលបទដ្ឋានច្បាប់សិទ្ធិមនុស្សអន្តរជាតិ និង
ច្បាប់មនុស្សធម៌អន្តរជាតិទៅក្នុងច្បាប់ជាតិរបស់ខ្លួន ឬបើពុំនោះទេ
ត្រូវអនុវត្តបទដ្ឋានទាំងនេះនៅក្នុងប្រព័ន្ធច្បាប់ជាតិរបស់ខ្លួនតែម្តង ។
- (ខ) ការអនុម័តនីតិវិធីរដ្ឋបាល និងនីតិវិធីច្បាប់សមស្រប និង
មានប្រសិទ្ធភាព ព្រមទាំងវិធានការសមស្របដទៃទៀត ដែលផ្តល់

សិទ្ធិឱ្យស្វែងរកយុត្តិធម៌ប្រកបដោយភាពត្រឹមត្រូវ ឆាប់រហ័ស និង មានប្រសិទ្ធភាព ។

(គ) ការដោះស្រាយអោយបានពេញលេញ ឆាប់រហ័ស សម ស្រប និងមានប្រសិទ្ធភាព រួមទាំងការជួសជុលសំណងព្យសនកម្ម ដូចបានកំណត់ខាងក្រោម ។

(ឃ) ការធានាថា ច្បាប់ជាតិរបស់ខ្លួនមានចែងយ៉ាងហោច ណាស់ក្នុងកិច្ចដូចគ្នា អំពីការការពារជនរងគ្រោះ ដូចដែលបានតម្រូវ ដោយកាតព្វកិច្ចអន្តរជាតិរបស់ខ្លួន ។

II- វិសាលភាពនៃកាតព្វកិច្ច

៣- កាតព្វកិច្ចគោរព កាតព្វកិច្ចធានាការគោរព និង កាតព្វកិច្ចអនុវត្តច្បាប់សិទ្ធិមនុស្សអន្តរជាតិ និងច្បាប់មនុស្សធម៌អន្តរ ជាតិដូចមានចែងក្នុងអត្ថបទច្បាប់នីមួយៗ ក្នុងនោះរួមមានភារកិច្ច :

(ក) ចាត់វិធានការសមស្របតាមផ្លូវច្បាប់ ផ្លូវរដ្ឋបាល និង វិធានការសមស្របដទៃទៀតដើម្បីទប់ស្កាត់ការរំលោភបំពានផ្សេងៗ

(ខ) ស៊ើបអង្កេតការរំលោភបំពានផ្សេងៗ ប្រកបដោយប្រសិទ្ធភាព ឆាប់រហ័ស ទាំងស្រុងនិងមិនលំអៀង ហើយប្រសិនបើសមស្រប

ត្រូវចាត់វិធានការប្រឆាំងនឹងជនទាំងឡាយណាដែលត្រូវគេចោទប្រកាន់ថាជាអ្នកទទួលខុសត្រូវស្របតាមច្បាប់ជាតិ និងច្បាប់អន្តរជាតិ ។

(គ) ផ្តល់ឱ្យជនទាំងឡាយណាដែលអះអាងថា ជាជនរងគ្រោះដោយការរំលោភបំពានច្បាប់សិទ្ធិមនុស្ស ឬច្បាប់មនុស្សធម៌ នូវសិទ្ធិក្នុងការស្វែងរកយុត្តិធម៌ អោយបានស្មើគ្នា និងមានប្រសិទ្ធភាព ដូចបានរៀបរាប់ខាងក្រោម ដោយមិនគិតថានរណាជាអ្នកត្រូវទទួលខុសត្រូវខ្ពស់បំផុតចំពោះការរំលោភបំពាននោះឡើយ ហើយ

(ឃ) ផ្តល់ការដោះស្រាយប្រកបដោយប្រសិទ្ធភាពដល់ជនរងគ្រោះ រួមទាំងការជួសជុលសំណងព្យសនកម្ម ដូចបានរៀបរាប់ខាងក្រោម ។

III- ការរំលោភបំពានដ៏កំរោងលើច្បាប់សិទ្ធិមនុស្សអន្តរជាតិ និងការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិដែលបង្កើតជាបទឧក្រិដ្ឋក្រោមច្បាប់អន្តរជាតិ

៤-ក្នុងករណីមានការរំលោភបំពានដ៏កំរោងលើច្បាប់សិទ្ធិមនុស្សអន្តរជាតិ និងការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ដែលបង្កើតជាបទឧក្រិដ្ឋក្រោមច្បាប់អន្តរជាតិ រដ្ឋមានការ

កិច្ចធ្វើការស៊ើបអង្កេត ហើយប្រសិនបើមានភស្តុតាងគ្រប់គ្រាន់ រដ្ឋ
មានភារកិច្ចធ្វើការចោទប្រកាន់ជនដែលគេអះអាងថា ជាអ្នកទទួល
ខុសត្រូវចំពោះការរំលោភបំពានទាំងនោះ ហើយប្រសិនបើរកឃើញ
ថាមានពិរុទ្ធភាព រដ្ឋមានភារកិច្ចផ្ដន្ទាទោសជននោះ ។ លើសពីនេះទៅ
ទៀត នៅក្នុងករណីទាំងនេះ ស្របតាមច្បាប់អន្តរជាតិ រដ្ឋត្រូវ
សហការជាមួយរដ្ឋមួយផ្សេងទៀត ហើយជួយដល់ស្ថាប័នតុលាការ
អន្តរជាតិដែលមានសមត្ថកិច្ចក្នុងការស៊ើបអង្កេត និងការផ្ដន្ទាទោស
ចំពោះការរំលោភបំពានទាំងនោះ ។

៥- ដើម្បីសំរេចគោលដៅនេះ បើមានបញ្ញត្តិចែងក្នុងសន្ធិ
សញ្ញាជាធរមាន ឬក្រោមកាតព្វកិច្ចច្បាប់អន្តរជាតិដទៃទៀត រដ្ឋត្រូវ
ដាក់បញ្ចូល ឬពុំនោះទេ ត្រូវអនុវត្តក្នុងក្របខ័ណ្ឌច្បាប់ជាតិរបស់ខ្លួន
តែម្ដង នូវបទបញ្ញត្តិសមស្របចំពោះយុត្តាធិការសកល ។ ម្យ៉ាងវិញ
ទៀត បើមានបញ្ញត្តិចែងក្នុងសន្ធិសញ្ញាជាធរមាន ឬក្នុងកាតព្វកិច្ច
ច្បាប់អន្តរជាតិដទៃទៀត រដ្ឋគួរតែសំរួលដល់ការធ្វើបត្យាប័ន ឬ
ប្រគល់ជនល្មើសទៅរដ្ឋផ្សេងទៀត និងទៅស្ថាប័នតុលាការអន្តរជាតិ
តាមការសមស្រប ហើយត្រូវផ្តល់ជំនួយផ្នែកច្បាប់ និងទម្រង់ផ្សេង
ទៀតនៃកិច្ចសហប្រតិបត្តិស្របតាមប្រព័ន្ធយុត្តិធម៌អន្តរជាតិ ដោយ

រួមទាំងការជួយឧបត្ថម្ភ និងការការពារដល់ជនរងគ្រោះ និងសាក្សី
ស្របតាមបទដ្ឋានច្បាប់សិទ្ធិមនុស្សអន្តរជាតិ និងស្ថិតក្រោមការទាមទារ
របស់ច្បាប់អន្តរជាតិ ដូចជា ការទាមទារទាំងឡាយដែលទាក់ទង
នឹងការហាមប្រាមពីការធ្វើទារុណកម្ម និងទម្រង់ដទៃទៀតនៃការ
ប្រព្រឹត្ត ឬទណ្ឌកម្មឯទៀតដែលឃោរឃៅ អមនុស្សធម៌ ឬបន្ទោក
បន្ទាប ។

IV- អាជ្ញាយុកាល

៦-ប្រសិនបើមានចែងដូច្នេះ នៅក្នុងសន្ធិសញ្ញាជាធរមាន
ឬនៅក្នុងកាតព្វកិច្ចច្បាប់អន្តរជាតិដទៃទៀត អាជ្ញាយុកាល និងមិន
អនុវត្តចំពោះ ការរំលោភបំពានដ៏កំរោល លើច្បាប់សិទ្ធិមនុស្សអន្តរ
ជាតិ និងការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិដែល
បង្កើតជាបទឧក្រិដ្ឋក្រោមច្បាប់អន្តរជាតិឡើយ ។

៧-អាជ្ញាយុកាលនៃច្បាប់ជាតិចំពោះប្រភេទផ្សេងៗទៀត
នៃការរំលោភបំពានដែលមិនបង្កើតជាបទឧក្រិដ្ឋ ក្រោមច្បាប់អន្តរ
ជាតិ ដោយរួមទាំង អាជ្ញាយុកាលដែលត្រូវអនុវត្តចំពោះបណ្តឹងរដ្ឋ
ប្បវេណី និងនីតិវិធីដទៃទៀត មិនគួររឹតត្បិតហួសហេតុឡើយ ។

V- ជនរងគ្រោះដោយការរំលោភបំពានដ៏ធំរោលលើច្បាប់សិទ្ធិមនុស្សអន្តរជាតិ និងការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ

៨- សំរាប់គោលបំណងនៃឯកសារនេះ ជនរងគ្រោះគឺជា បុគ្គលទាំងឡាយដែលជាឯកត្តបុគ្គល ឬជាសមូហភាពទទួលរងនូវការ ខូចខាត ដោយរួមទាំងរបួសខាងផ្លូវកាយ ឬចិត្ត ការឈឺចាប់ខាងផ្លូវ អារម្មណ៍ ការខាតបង់ខាងសេដ្ឋកិច្ច ឬការអន្តរាយជាដុំកំភួនដល់សិទ្ធិ ជាមូលដ្ឋានរបស់ខ្លួន តាមរយៈអំពើសកម្ម ឬអកម្មដែលបង្កើតជាការ រំលោភបំពានដ៏ធំរោលលើច្បាប់សិទ្ធិមនុស្សអន្តរជាតិ និងការរំលោភ បំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ។ ប្រសិនបើសមស្រប និងស្របតាមច្បាប់ជាតិ ពាក្យថា “ជនរងគ្រោះ” រាប់បញ្ចូលផងដែរ នូវក្រុមគ្រួសារផ្ទាល់ និងអ្នកទាំងឡាយណាដែលនៅក្នុងបន្ទុករបស់ ជនរងគ្រោះផ្ទាល់ និងបុគ្គលទាំងឡាយដែលបានទទួលរងការខូចខាត ដោយសារតែ ការធ្វើអន្តរាគមន៍ ជួយជនរងគ្រោះដែលកំពុងស្ថិតក្នុង ភាពអាសន្ន ឬទប់ស្កាត់មិនឱ្យជននោះក្លាយទៅជាជនរងគ្រោះ ។

៩- បុគ្គលម្នាក់ត្រូវបានចាត់ថាជាជនរងគ្រោះ ដោយមិន ចាំបាច់គិតថា ទាល់តែជនល្មើស ត្រូវបានរកឃើញ ចាប់ខ្លួន ចោទ ប្រកាន់ ឬផ្ដន្ទាទោសនោះទេ ហើយក៏មិនចាំបាច់គិតពីទំនាក់ទំនងជា

គ្រួសាររវាងជនល្មើស និងជនរងគ្រោះនោះដែរ ។

VI- ការប្រព្រឹត្តលើជនរងគ្រោះ

១០- ត្រូវប្រព្រឹត្តដោយមនុស្សធម៌ទៅលើជនរងគ្រោះ និងត្រូវគោរពចំពោះសេចក្តីថ្លៃថ្នូរ និងសិទ្ធិមនុស្សរបស់ជនរងគ្រោះ ហើយគួរចាត់វិធានការសមស្រប ដើម្បីធានាសុវត្ថិភាព សុខុមាលភាពផ្លូវកាយ និងផ្លូវចិត្ត និងសិទ្ធិកងជន ក៏ដូចជាក្រុមគ្រួសាររបស់ពួកគេ ។ រដ្ឋគួរធានាថា ច្បាប់ជាតិរបស់ខ្លួន តាមវិសាលភាពដែលអាចធ្វើបាន ត្រូវចែងថា ជនរងគ្រោះដែលបានទទួលរងអំពើហិង្សា ឬការគ្រាំគ្រាចិត្ត ទទួលបានអត្ថប្រយោជន៍ពីការគិតគូរ និងការគាំពារជាពិសេស ដើម្បីបញ្ចៀស មិនឱ្យកើតមានការគ្រាំគ្រាចិត្តជាថ្មី នៅក្នុងនីតិវិធីច្បាប់ និងនីតិវិធីរដ្ឋបាលដែលពាក់ព័ន្ធទៀង ដើម្បីផ្តល់យុត្តិធម៌ និងការជួសជុលសំណងព្យាបាលកម្ម ។

VII- សិទ្ធិជនរងគ្រោះក្នុងការទទួលបានការដោះស្រាយ

១១- ការដោះស្រាយ ចំពោះការរំលោភបំពានដ៏កំរោលលើច្បាប់សិទ្ធិមនុស្សអន្តរជាតិ និងការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ រួមទាំងសិទ្ធិខាងក្រោមរបស់ជនរងគ្រោះ ដូច

មានចែងក្នុងច្បាប់អន្តរជាតិ :

(ក) សិទ្ធិទទួលបានយុត្តិធម៌ដោយស្មើភាព និងមានប្រសិទ្ធភាព ។

(ខ) សិទ្ធិទទួលបាន ការជួសជុលសំណងព្យសនកម្មគ្រប់គ្រាន់ មានប្រសិទ្ធភាព និងឆាប់រហ័សចំពោះអន្តរាយដែលបានទទួលរង ។

(គ) សិទ្ធិទទួលបានព័ត៌មានពាក់ព័ន្ធស្តីពីការរំលោភបំពាន និងយន្តការនៃការជួសជុលសំណងព្យសនកម្ម ។

VIII- សិទ្ធិទទួលបានយុត្តិធម៌

១២- ជនរងគ្រោះ ដោយការរំលោភបំពានដ៏កំរោលលើច្បាប់សិទ្ធិមនុស្សអន្តរជាតិឬដោយការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ត្រូវមានសិទ្ធិស្មើគ្នា ទទួលបានការដោះស្រាយតាមផ្លូវច្បាប់ប្រកបដោយប្រសិទ្ធភាពដូចដែលមានចែងនៅក្នុងច្បាប់អន្តរជាតិ ។ ការដោះស្រាយដទៃទៀត ដែលមានចំពោះជនរងគ្រោះរួមមាន សិទ្ធិទទួលបានការប្រើប្រាស់ស្ថាប័នរដ្ឋបាល និងស្ថាប័នផ្សេងទៀត ព្រមទាំងយន្តការ វិធីសាស្ត្រ និងនីតិវិធីដែលត្រូវអនុវត្តស្របតាមច្បាប់ជាតិ ។ កាតព្វកិច្ចទាំងឡាយដែលមានចែងក្នុងច្បាប់អន្តរ

ជាតិ ដើម្បីធានាការពារសិទ្ធិទទួលបានយុត្តិធម៌ ព្រមទាំងនីតិវិធីត្រឹមត្រូវ និងមិនលំអៀង ត្រូវចែងឡើងវិញនៅក្នុងច្បាប់ជាតិ ។ ដើម្បីសំរេចគោលដៅនេះ រដ្ឋត្រូវ :

(ក) ធ្វើការផ្សព្វផ្សាយ តាមរយៈយន្តការសាធារណៈ និងឯកជន នូវព័ត៌មានស្តីពីការដោះស្រាយទាំងអស់ ដែលមានចំពោះការរំលោភបំពានដ៏កំរោលលើច្បាប់សិទ្ធិមនុស្សអន្តរជាតិ និងការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ។

(ខ) ចាត់វិធានការដើម្បីកាត់បន្ថយការលំបាកដល់ជនរងគ្រោះ និងតំណាងរបស់ពួកគេ បង្ការការជ្រៀតជ្រែកដោយខុសច្បាប់លើសិទ្ធិឯកជន តាមដែលអាចធ្វើបាន ហើយត្រូវធានាសុវត្ថិភាពពួកគេពីការបំភិតបំភ័យ និងការសងសឹក ព្រមទាំងក្រុមគ្រួសារ និងសាក្សីរបស់ពួកគេ ទាំងនៅមុនពេល នៅក្នុងពេល និងនៅក្រោយពេលដំណើរការនីតិវិធីច្បាប់ នីតិវិធីរដ្ឋបាល ឬនីតិវិធីផ្សេងៗទៀត ដែលប៉ះពាល់ដល់ផលប្រយោជន៍របស់ជនរងគ្រោះ ។

(គ) ផ្តល់ការជួយឧបត្ថម្ភសមស្រប ដល់ជនរងគ្រោះដែលស្វែងរកសិទ្ធិទទួលបានយុត្តិធម៌ ។

(ឃ) ផ្តល់រាល់មធ្យោបាយសមស្របតាមផ្លូវច្បាប់ ការទូត និង កុងស៊ុល ដើម្បីធានាឱ្យជនរងគ្រោះ អាចប្រើប្រាស់សិទ្ធិរបស់ខ្លួនក្នុង ការដោះស្រាយពីការរំលោភបំពានដ៏កំរោលលើច្បាប់សិទ្ធិមនុស្សអន្តរ ជាតិ ឬការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ។

១៣- ក្រៅពីសិទ្ធិទទួលបានយុត្តិធម៌ជាបុគ្គល រដ្ឋត្រូវខិតខំបង្កើតនីតិវិធីផ្សេងៗ ដើម្បីអនុញ្ញាតឱ្យក្រុមជនរងគ្រោះដាក់ពាក្យបណ្តឹងទាមទារឱ្យជួសជុលសំណងព្យសនកម្ម និងទទួលបានសំណងព្យសនកម្មនោះសមស្រប ។

១៤- ការដោះស្រាយគ្រប់គ្រាន់ មានប្រសិទ្ធភាព និងឆាប់រហ័ស ចំពោះការរំលោភបំពានដ៏កំរោលលើច្បាប់សិទ្ធិមនុស្សអន្តរជាតិ ឬការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ គួរបញ្ចូល កិច្ចដំណើរការជាអន្តរជាតិសមស្របទាំងអស់ដែលមាន ដែលតាមរយៈនេះ បុគ្គលម្នាក់ៗអាចមានជំហរផ្លូវច្បាប់ ហើយគួរតែមិនធ្វើអោយខូចខាត ដល់ការដោះស្រាយនៅថ្នាក់ជាតិណាមួយផ្សេងទៀតឡើយ ។

IX- ការជួសជុលសំណងព្យសនកម្មដល់អ្នករាយដែលបានទទួលរង

១៥- ការជួសជុលសំណងព្យសនកម្ម គ្រប់គ្រាន់ មានប្រសិទ្ធភាព និងឆាប់រហ័ស មានគោលដៅលើកស្ទួយយុត្តិធម៌ តាមរយៈការកែតម្រូវ ការរំលោភបំពានដ៏កំរោលលើច្បាប់សិទ្ធិមនុស្សអន្តរជាតិ ឬការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ។ ការជួសជុលសំណងព្យសនកម្ម គួរតែសមាមាត្រទៅនឹងភាពធ្ងន់ធ្ងរ នៃការរំលោភបំពាន និងអន្តរាយដែលទទួលរង ។ ស្របតាមច្បាប់ជាតិរបស់ខ្លួន និងកាតព្វកិច្ចផ្លូវច្បាប់ជាអន្តរជាតិ រដ្ឋនីមួយៗ ត្រូវផ្តល់សំណងព្យសនកម្មដល់ជនរងគ្រោះចំពោះអំពើសកម្ម ឬអកម្មដែលរដ្ឋអាចជាអ្នកបង្កឡើង ហើយអំពើទាំងនេះអាចបង្កើតជាការរំលោភបំពានដ៏កំរោលលើច្បាប់សិទ្ធិមនុស្សអន្តរជាតិ ឬការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ។ ក្នុងករណីដែលរូបវន្តបុគ្គលម្នាក់ នីតិបុគ្គលមួយ ឬនីតិបុគ្គលដទៃទៀតត្រូវបានគេរកឃើញថា ជាអ្នកទទួលខុសត្រូវចំពោះការជួសជុលសំណងព្យសនកម្ម ដល់ជនរងគ្រោះណាម្នាក់ ភាគីនោះ ត្រូវតែផ្តល់ការជួសជុលសំណងព្យសនកម្មនោះដល់ជនរងគ្រោះ ឬសងសំណងដល់រដ្ឋវិញ ប្រសិនបើ រដ្ឋបានផ្តល់សំណងព្យសនកម្មដល់ជនរងគ្រោះនោះរួចហើយ ។

១៦- រដ្ឋត្រូវខិតខំបង្កើតកម្មវិធីជាតិ សំរាប់ការជួសជុល

សំណងព្យសនកម្ម និងការជួយឧបត្ថម្ភដទៃទៀត ដល់ជនរងគ្រោះ ក្នុងករណីដែលភាគីទាំងឡាយ ដែលទទួលខុសត្រូវចំពោះអន្តរាយ ដែលបានទទួលរង មិនអាច ឬមិនមានឆន្ទៈក្នុងការបំពេញកាតព្វកិច្ច របស់ពួកគេ ។

១៧- ចំពោះការទាមទាររបស់ជនរងគ្រោះ រដ្ឋភាគីត្រូវ អនុវត្តសាលក្រមតុលាការជាតិ ដែលសំរេចឱ្យមានការជួសជុល សំណងព្យសនកម្ម ពីរូបវន្តបុគ្គល ឬនីតិបុគ្គល ដែលទទួលខុសត្រូវចំ ពោះអន្តរាយដែលទទួលរង ហើយត្រូវខិតខំអនុវត្តសាលក្រមស្ថាពរ របស់តុលាការបរទេសដែលសំរេចឱ្យមានការជួសជុលសំណងព្យសន កម្ម ស្របតាមច្បាប់ជាតិ និងកាតព្វកិច្ចផ្លូវច្បាប់ជាអន្តរជាតិ ។ ដើម្បី សំរេចគោលដៅនេះ រដ្ឋត្រូវចែងនៅក្នុងច្បាប់ជាតិរបស់ខ្លួនពីយន្តការ មានប្រសិទ្ធភាព សំរាប់ការអនុវត្តន៍សាលក្រមតុលាការដែលសំរេច ឱ្យមានការជួសជុលសំណងព្យសនកម្ម ។

១៨- អនុលោមតាមច្បាប់ជាតិ និងច្បាប់អន្តរជាតិ និង ដោយគិតគូរអំពីកាលៈទេសៈជាបុគ្គល ហើយតាមការសមស្រប និង សមាមាត្រទៅនឹងភាពធ្ងន់ធ្ងរនៃការរំលោភបំពាន និងកាលៈទេសៈ នៃករណីនីមួយៗ ជនរងគ្រោះដោយការរំលោភបំពានដ៏កំរោល លើ

ច្បាប់សិទ្ធិមនុស្សអន្តរជាតិ និង ការរំលោភបំពានដ៏ធ្ងន់ធ្ងរលើច្បាប់
មនុស្សធម៌អន្តរជាតិ ត្រូវទទួលបានការជួសជុលសំណងព្យសនកម្ម
យ៉ាងពេញលេញ និងមានប្រសិទ្ធភាព ដូចមានចែងក្នុងគោលការណ៍
១៩ និង២៣ដែលរួមទាំងទម្រង់ដូចខាងក្រោមនេះ៖ បដិទាន សំណង
ជាប្រាក់ ការស្តារនីតិសម្បទា ការធ្វើឱ្យពេញចិត្ត និងការធានាមិនឱ្យ
ការរំលោភបំពាននោះកើតមានជាថ្មី ។

១៩- បដិទាន ប្រសិនបើអាចធ្វើបាន គួរតែស្តារស្ថានភាព
របស់ជនរងគ្រោះឱ្យដូចជាស្ថានភាពដើម មុនពេលដែលមានការកើត
ឡើងនៃការរំលោភបំពានដ៏កំរោងលើច្បាប់សិទ្ធិមនុស្សអន្តរជាតិ ឬ
ការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ ។ តាមការ
សមស្រប បដិទានរួមមាន៖ការស្តារសេរីភាពឡើងវិញ ការទទួលបាន
សិទ្ធិមនុស្ស អត្តសញ្ញាណ ជីវភាពរស់នៅ ជួបជុំគ្រួសារ និងសិទ្ធិជា
ពលរដ្ឋ ការវិលត្រឡប់មកនិវេសនដ្ឋានរបស់ខ្លួនវិញ ការស្តារស្ថាន
ភាពការងារ និងការប្រគល់ឱ្យទ្រព្យសម្បត្តិវិញ ។

២០- សំណងជាប្រាក់ តាមការចាំបាច់ និងសមាមាត្រទៅ
នឹងភាពធ្ងន់ធ្ងរនៃការរំលោភបំពាន និងកាលៈទេសៈនៃករណីនីមួយៗ
គួរផ្តល់ទៅតាមការខូចខាត ដែលអាចវាយតម្លៃជាប្រាក់បាន ដែល

បណ្តាលមកពី ការរំលោភបំពានដីកំរោលលើច្បាប់សិទ្ធិមនុស្សអន្តរជាតិឬការរំលោភបំពានដ៏ធ្ងន់ធ្ងរលើច្បាប់មនុស្សធម៌អន្តរជាតិដូចជា:

(ក) ការខូចខាតខាងផ្លូវកាយ ឬផ្លូវចិត្ត

(ខ) ការបាត់បង់ឱកាស រួមទាំងឱកាសការងារ ឱកាសអប់រំ និងការបាត់បង់អត្ថប្រយោជន៍សង្គម

(គ) ការខូចខាតជាសម្ភារៈ និងការបាត់បង់ប្រាក់ចំណូល រួមទាំងការបាត់បង់សក្តានុពលខាងប្រាក់ចំណូល

(ឃ) ការខូចខាតខាងសីលធម៌

(ង) ការចំណាយទៅលើជំនួយការច្បាប់ ឬអ្នកជំនាញ សេវាថ្នាំពេទ្យ និងសុខាភិបាល ព្រមទាំងសេវាផ្លូវចិត្ត និងសេវាសង្គមកិច្ច ។

២១- ការស្តារនីតិសម្បទា គួររាប់បញ្ចូលការថែទាំផ្នែកវិជ្ជាសាស្ត្រ និងការថែទាំខាងផ្លូវចិត្ត ក៏ដូចជាសេវាច្បាប់ និងសេវាសង្គមកិច្ច ។

២២- ការធ្វើឱ្យពេញចិត្ត ប្រសិនបើអាចធ្វើបាន គួររាប់បញ្ចូលនូវចំណុចមួយ ឬទាំងអស់ខាងក្រោមនេះ :

(ក) វិធានការមានប្រសិទ្ធភាព ដែលមានគោលដៅបញ្ឈប់ការ
រំលោភបំពានតទៅទៀត ។

(ខ) ការពិនិត្យផ្ទៀងផ្ទាត់លើអង្គហេតុ និងការលាតត្រដាងពី
ការពិតជាសាធារណៈ និងទាំងស្រុង ក្នុងកំរិតមួយដែលការលាតត្រ-
ដាងនេះមិនបង្កអន្តរាយ ឬគំរាមកំហែងតទៅទៀតដល់សុវត្ថិភាពនិង
ផលប្រយោជន៍ជនរងគ្រោះ សាច់ញាតិជនរងគ្រោះ សាក្សី ឬជនទាំង
ឡាយដែលបានធ្វើអន្តរាគមន៍ជួយជនរងគ្រោះ ឬទប់ស្កាត់មិនឱ្យកើត
មានការរំលោភបំពានតទៅទៀត ។

(គ) ការផែនការរកកន្លែងជនបាត់ខ្លួន រកអត្តសញ្ញាណកុមារ
ដែលត្រូវគេចាប់ពង្រត់ និងរកសាកសពជនដែលត្រូវគេសំលាប់ និង
ការជួយក្នុងរបកគំហើញ ការកំណត់អត្តសញ្ញាណ និងការបញ្ចុះសាក
សពឡើងវិញ ស្របតាមបំណងប្រាថ្នាដែលជនរងគ្រោះបានស្នើសុំ ឬ
សន្មត់ទុក ឬស្របតាមទំនៀមទម្លាប់វប្បធម៌របស់ក្រុមគ្រួសារ និង
សហគមន៍ ។

(ឃ) សេចក្តីប្រកាសជាផ្លូវការ ឬសេចក្តីសំរេចរបស់តុលាការ
ក្នុងការស្តារឡើងវិញនូវសេចក្តីថ្លៃថ្នូរ កេរ្តិ៍ឈ្មោះនិងសិទ្ធិជនរងគ្រោះ
ព្រមទាំងសិទ្ធិរបស់អ្នកដទៃទៀត ដែលមានទំនាក់ទំនងជិតស្និទ្ធជា

មួយជំនងគ្រោះ ។

(ង) ការសុំទោសជាសាធារណៈ ដោយរួមទាំងការទទួលស្គាល់ ហេតុការណ៍ពិត និងការព្រមទទួលខុសត្រូវ ។

(ច) ការដាក់ទណ្ឌកម្មតាមផ្លូវច្បាប់និងរដ្ឋបាលទៅលើជនដែល ទទួលខុសត្រូវចំពោះការរំលោភបំពានទាំងនេះ ។

(ឆ) ការធ្វើបុណ្យរំលឹកខួប និងការគោរពវិញ្ញាណក្ខន្ធដល់ជន រងគ្រោះ ។

(ឈ) ការដាក់បញ្ចូលដំណើររឿងពិត អំពីការរំលោភបំពាន ដែលកើតមាន ទៅក្នុងការបណ្តុះបណ្តាលច្បាប់ សិទ្ធិមនុស្សអន្តរជាតិ និងច្បាប់មនុស្សធម៌អន្តរជាតិ និងទៅក្នុងកម្មវិធីអប់រំ នៅគ្រប់ភូមិ សិក្សា ។

២៣- ការធានាមិនឱ្យការរំលោភបំពានកើតមានជាថ្មី ប្រសិនបើអាចធ្វើបាន គួររាប់បញ្ចូលនូវវិធានការមួយ ឬវិធានការទាំង អស់ខាងក្រោម ដែលនឹងអាចរួមចំណែកផងដែរដល់ការទប់ស្កាត់ ៖

(ក) ធានាឱ្យមានការត្រួតពិនិត្យប្រកបដោយប្រសិទ្ធភាព នៃ ភាពស៊ីវិលទៅលើកងទ័ព និងកំលាំងសន្តិសុខ

(ខ) ធានាថារាល់នីតិវិធីស៊ីវិល និងយោធា ត្រូវស្របតាមបទដ្ឋានអន្តរជាតិនីតិវិធីត្រឹមត្រូវ យុត្តិធម៌ និងមិនលំអៀង ។

(គ) ពង្រឹងឯករាជ្យភាពរបស់តុលាការ

(ឃ) ការពារបុគ្គលទាំងឡាយដែលមានវិជ្ជាជីវៈច្បាប់ វិជ្ជាសាស្ត្រ និងគាំពារសុខភាព ការពារវិជ្ជាជីវៈសារព័ត៌មាន និងវិជ្ជាជីវៈពាក់ព័ន្ធដទៃទៀត ព្រមទាំងអ្នកការពារសិទ្ធិមនុស្ស ។

(ង) ផ្តល់ការអប់រំអំពីសិទ្ធិមនុស្ស និងច្បាប់មនុស្សធម៌អន្តរជាតិដល់គ្រប់ផ្នែកទាំងអស់នៃសង្គម និងផ្តល់ការបណ្តុះបណ្តាលដល់មន្ត្រីប្រតិបត្តិច្បាប់ ព្រមទាំងយោធា និងកំលាំងសន្តិសុខ ដោយឈរលើមូលដ្ឋានអាទិភាព និងនិរន្តរភាព ។

(ច) លើកស្ទួយការគោរពក្រមសីលធម៌និងបទវិន័យ ជាពិសេសបទដ្ឋានអន្តរជាតិនានាដោយមន្ត្រីសាធារណៈ រួមទាំងសេវាប្រតិបត្តិច្បាប់ សេវាកែប្រែ សេវាព័ត៌មាន សេវាវិជ្ជាសាស្ត្រ សេវាផ្លូវចិត្ត សេវាសង្គមកិច្ច និងយោធិន ព្រមទាំងដោយសហគ្រាសសេដ្ឋកិច្ចនានា ។

(ឆ) លើកស្ទួយយន្តការសំរាប់ទប់ស្កាត់ និងតាមឃ្លាំមើលដំណោះជាលក្ខណៈសង្គម និងការដោះស្រាយជំលោះទាំងនោះ ។

(ជ) ពិនិត្យឡើងវិញ និងកែទម្រង់ច្បាប់ទាំងឡាយណាដែល រួមចំណែកក្នុង ឬដែលអនុញ្ញាតឱ្យមានការរំលោភបំពានដ៏កំរោលលើ ច្បាប់សិទ្ធិមនុស្សអន្តរជាតិ និងការរំលោភបំពានដ៏ធ្ងន់ធ្ងរលើច្បាប់ មនុស្សធម៌អន្តរជាតិ ។

X- សិទ្ធិទទួលបានព័ត៌មានពាក់ព័ន្ធនឹងការរំលោភបំពាន និងយន្តការ ជួសជុលសំណងព្យាបាលតម្កល់

២៤-រដ្ឋទាំងឡាយ គួរបង្កើតមធ្យោបាយផ្តល់ព័ត៌មានដល់ សាធារណៈជនទូទៅ ហើយជាពិសេស ដល់ជនរងគ្រោះដោយការ រំលោភបំពានដ៏កំរោលលើច្បាប់សិទ្ធិមនុស្សអន្តរជាតិ និងការរំលោភ បំពានដ៏ធ្ងន់ធ្ងរលើច្បាប់មនុស្សធម៌អន្តរជាតិ អំពីសិទ្ធិ និងការដោះ ស្រាយផ្សេងៗ ដូចដែលមានចែងនៅក្នុងគោលការណ៍ជាមូលដ្ឋាន និងគោលការណ៍ណែនាំទាំងនេះ និងអំពីសេវាច្បាប់ សេវាវិជ្ជា សាស្ត្រ សេវាផ្លូវចិត្ត សេវាសង្គម សេវារដ្ឋបាល និងសេវាដទៃផ្សេង ទៀតទាំងអស់ដែលមានស្រាប់ ហើយដែលជនរងគ្រោះអាចមានសិទ្ធិ ទទួលបាន ។ ម្យ៉ាងវិញទៀត ជនរងគ្រោះ និងតំណាងរបស់ពួកគេ គួរ មានសិទ្ធិស្វែងរក និងទទួលបានព័ត៌មាន អំពីមូលហេតុដែលនាំឱ្យពួក គេក្លាយជាជនរងគ្រោះ និងអំពីមូលហេតុ និងស្ថានភាពទាក់ទងនឹង

ការរំលោភបំពានដីកំរោលលើច្បាប់សិទ្ធិមនុស្សអន្តរជាតិ និងការ
រំលោភបំពានដីធ្លន់ធ្ងរលើច្បាប់មនុស្សធម៌អន្តរជាតិ ហើយនិងគួរតែ
មានសិទ្ធិស្វែងយល់អំពីការពិត ដែលទាក់ទិននឹងការរំលោភបំពាន
ទាំងនេះ ។

XI- ការមិនរើសអើង

២៥- ការអនុវត្តន៍ និងការបកស្រាយ គោលការណ៍ជា
មូលដ្ឋាន និងគោលការណ៍ណែនាំទាំងនេះ ត្រូវតែស្របជាមួយ
ច្បាប់សិទ្ធិមនុស្សអន្តរជាតិ និងច្បាប់មនុស្សធម៌អន្តរជាតិ ហើយមិន
ត្រូវមានការប្រកាន់រើសអើងពីប្រភេទណាមួយ ឬផ្នែកលើមូលហេតុ
ណាមួយ ដោយគ្មានការលើកលែងឡើយ ។

XII- ការមិនព្យួរសិទ្ធិ

២៦- មិនមានបទបញ្ញត្តិណាមួយក្នុង គោលការណ៍ជា
មូលដ្ឋាន និងគោលការណ៍ណែនាំទាំងនេះ ត្រូវបានធ្វើការបក
ស្រាយថាជាការរឹតត្បិត ឬជាការព្យួរសិទ្ធិពីសិទ្ធិ ឬកាតព្វកិច្ចណាមួយ
ដែលមានចែងក្នុងច្បាប់ជាតិ និងច្បាប់អន្តរជាតិឡើយ ។ ជាពិសេស
ត្រូវយល់ថា គោលការណ៍ជាមូលដ្ឋាន និងគោលការណ៍ណែនាំ

ទាំងនេះ មិនប៉ះពាល់ដល់សិទ្ធិក្នុងការដោះស្រាយ និងការជួសជុល
សំណងព្យួរសកម្មដល់ជនរងគ្រោះ ដោយការរំលោភបំពានទាំងអស់
លើច្បាប់សិទ្ធិមនុស្សអន្តរជាតិ និងច្បាប់មនុស្សធម៌អន្តរជាតិឡើយ ។
ត្រូវយល់ថែមទៀតថាគោលការណ៍ជាមូលដ្ឋាននិងគោលការណ៍
ណែនាំទាំងនេះមិនប៉ះពាល់ដល់វិធានពិសេសនានានៃច្បាប់អន្តរជាតិ
ឡើយ ។

XIII- សិទ្ធិអ្នកដទៃ

២៧- មិនមានបទបញ្ញត្តិណាមួយក្នុងឯកសារនេះត្រូវបាន
បកស្រាយថា ជាការព្យួរសិទ្ធិអ្នកដទៃទៀត ដែលត្រូវបានការពារ
ដោយច្បាប់ជាតិ ឬច្បាប់អន្តរជាតិឡើយ ជាពិសេសសិទ្ធិរបស់ជនត្រូវ
ចោទដែលត្រូវទទួលបានផលប្រយោជន៍ ពីបទដ្ឋាននៃនីតិវិធីត្រឹមត្រូវ
ដែលអាចអនុវត្តបាន ។

